



**இலங்கைக் கோபால் பாக்லே** யாழ்ப்பாணத்தில் நிற்கின்றார். பல தரப்பினரையும் சந்தித்து வருகின்றார். இலங்கைக்கான இந்தியத் தூதுவர்களாக இருந்து கொடி கட்டிப் பறந்தவர்களான ஜே.என்.டி.கே.ஸ்ரீநிபுமா ராவ், பக்கம் 02

# காலைக்கதிர்

Kalaikkathir

விழயல் 05 வள்ளுவர் ஆண்டு 2052 மாசி 28 சனிக்கிழமை 13.03.2021 கதிர் 128

## பிரேரணையைத் தோற்கடிக்க இறுதிவரை போராடும் அரசு

### வெளிவிவகார அமைச்சர் தினேஷ் கூறுகின்றார்

கொழும்பு, மார்ச். 13  
இலங்கைக்கு எதிராக ஐக்கிய நாடுகள் மனித உரிமைகள் சபையில் புதிதாக முன்வைக்கப்பட்டுள்ள பிரேரணையைத் தோல்வியடையச் செய்ய ஜனாதிபதி கோட்டாபய ராஜபக்ஷ தலைமையிலான அரசு இறுதி வரையில் போராடும்.  
- இவ்வாறு வெளிவிவகார அமைச்சர் தினேஷ் குணவர்தன தெரிவித்தார்.



**2024இல் ஜனாதிபதிக்கு தகுதியானவர் பஸிலே!**  
காமினி லொக்குகே தெரிவிப்பு  
2024ஆம் ஆண்டு நடைபெறவுள்ள ஜனாதிபதித் தேர்தலில் போட்டியிடுவதற்கான அனைத்துத் தகுதிகளும்

**வட்டுக்கோட்டையில் மருத்துவர் ஒருவர் உட்பட மேலும் 12 பேருக்குக் கொரோனா**  
(எஸ்.நிதர்ஷன்)  
யாழ்ப்பாணம், முல்லைத் தீவு மற்றும் மன்னார் ஆகிய மாவட்டங்களில் மேலும் 12 பேருக்குக் கொரோனாவைத் தொற்று உள்ளமை நேற்று கண்டறியப்பட்டுள்ளது. அவர்களில் வட்டுக்கோட்டையில் மருத்துவர் உள்ளிட்ட 5 பேர் சங்காளை சுகாதார மருத்துவ அதிகாரி பிரிவில் கண்டறியப்பட்டுள்ளனர் என்று

### யாழ்.இளைஞர்கள் இருவர் நிலாவெளிக் கடலில் சாவு!

(ந.லோகதயாளன்)  
திருகோணமலை,நிலாவெளிக் கடலில் நீராடச் சென்ற யாழ்ப்பாணத்தைச் சேர்ந்த இரு இளைஞர்கள் நீரில் மூழ்கி பரிதாபகரமாக உயிரிழந்துள்ளனர்.  
இந்தச் சம்பவத்தில் யாழ்ப்பாணம், குப்பிளாணைச் சேர்ந்த சிந்துஜன் மற்றும் கௌதமன் ஆகியோரே உயிரிழந்துள்ளனர் என்று அடையாளம் காணப்பட்டுள்ளனர்.  
அதேவேளை, இவர்களுடன் நீராடிய மேலும் இருவர் வைத்தியசாலையில் சேர்க்கப்பட்டுள்ளனர். நண்பர்களான 4 பேரும் இணைந்து சிவராத்திரி

### வவுனியா ஆடைத்தொழிற்சாலையில் மேலும் 5 பேருக்குக் கொரோனா உறுதி

(வவுனியா நிருபர்)  
வவுனியா கண்டி வீதியில் அமைந்துள்ள பிரபல ஆடைத் தொழிற்சாலையில் பணியாற்றுவவர்கள் 5 பேர் உட்பட 6 பேருக்கு நேற்றிரவு கொரோனாவைத் தொற்று உறுதி செய்யப்பட்டுள்ளது. குறித்த ஆடைத்தொழிற்சாலையில் பணியாற்றும் சிலர் கடந்த சில நாட்களாகக் கொரோனாத்தொற்றாளர்களாக அடையாளம் காணப்பட்டதையடுத்து அவர்களுடன் தொடர்புடைய

### மன்னாரில் யானை தாக்கி வயோதிபர் பரிதாப மரணம்

(ந.லோகதயாளன்)  
மன்னார், தேத்தாவாடி மேய்ச்சல் தரவைப்பகுதியில் மாடு மேய்த்துக்கொண்டிருந்த வயோதிபர் ஒருவர் யானை தாக்கியதில் பரிதாபகரமாக உயிரிழந்துள்ளார்.  
நானாட்டான் பிரதேச செயலாளர் பிரிவுக்குட்பட்ட நருவில்லிகுளம் கிராமத்தைச்



### வீடு புகுந்து நாய், புறாக்களை கொலை செய்த மர்மக் கும்பல்

#### பருத்தித்துறையில் பாதகச் செயல்

(எஸ்.நிதர்ஷன், ந.லோகதயாளன்)  
பருத்தித்துறை, சுப்பர்மடத்தில் உள்ள வீடு ஒன்றுக்குள் புகுந்து மர்மக் கும்பல், வளர்ப்பு நாய் மற்றும் புறாக்களை அடித்துக் கொலை செய்தும் பெறுமதியான பொருள்களை தாக்கியும் அடழியத்தில் ஈடுபட்டுத் தப்பித் துள்ளது. வீட்டில் உள்ளவர்கள் சிவராத்திரி வழிபாட்டுக்காக நேற்றுமுன்தினம் இரவு ஆலயத்துக்குச் சென்றிருந்த நிலையில் இ



**A/L 2023**  
கலை, வர்த்தகம்  
கணிதம், உயிரியல்  
**NEC**  
வகுப்புக்கள் ஆரம்பமாகி விட்டன.  
குறிப்பு:- 2023 கில் புதிதாக கிணையவுள்ள மாணவர்கள் தமது பாடத் தெரிவினை மேற்கொள்வதற்கும் மாணவர் முன்னேற்றத்தை சிறப்பாக வழி நடத்தவும் கலை, வர்த்தகம், கணிதம், உயிரியல் பாடங்களின் புலமை வாய்ந்த ஆசிரியர்களினால் மார்ச் மாத கட்டணமின்றி விசேட வழிகாட்டல் சேவை வழங்கப்படுகின்றது.  
A/L 2021, 2022, Day Class  
வகுப்புக்கள் நடைபெறுகின்றன.  
பருத்தித்துறை வீதி, ஆனைப்பந்தி, மணிக்கூட்டு வீதி யாழ்ப்பாணம்.  
076 166 1986

**கொரோனாச் சாவு 525 ஆக அதிகரிப்பு**  
இலங்கையில் கொரோனாவைத் தொற்றால் உயிரிழந்தோரின் எண்ணிக்கை 525ஆக அதிகரித்துள்ளது. இறுதியாக 5 உயிரி

**DMI JAFFNA**  
**A/L - 2K23**  
கலை, வர்த்தகம், தொழில்நுட்பம்  
ஆரம்பம் :- மார்ச் 20 காலை 9 மணிக்கு  
ஆரியகுளம் சந்திக்கு அருகமை யாழ்ப்பாணம்

**Techno World**  
தொழில்நுட்பக் கல்லூரி  
வலையுடன் சந்தி, இயங்கும் கல்பார் அருகமை, யாழ்.  
**A/L 2023**  
**தொழினுட்பவிரிவு ஆரம்பம்**  
14.03.2021 ஞாயிறு காலை 09 மணி  
பொறியியல் தொழினுட்பம்  
தொழினுட்பவியலுக்கான விஞ்ஞானம்  
உயிர்முறைமைகள் தொழினுட்பம்

**இனி இது...**

(முதலாம் பக்கத் தொடர்ச்சி..)  
சிவசங்கர் மேனன், கோபாலகிருஷ்ண காந்தி, அசோக் காந்தா, தரஞ்சித் சிங் சந்து என்று பல ஜாம்பவான்களோடு ஓர் ஊடகவியலாளனாகப் பழகும் வாய்ப்பு எனக்குக் கிட்டியது.

இப்போது வந்திருப்பவரையும் சந்திக்கவும், பேசவும், முகமன் விசாரிக்கவும் சந்தர்ப்பம் கிடைத்தது.

அந்த ஆஜாபாகுவான தோற்றங்களோடு ஒப்பிடுகையில் கோபால் பாக்கே, கோகுலத்துப் பாலகன்தான்.

அந்தத் தூதுவர்கள் போல அல்லாமல் தோற்றத்தில் எவ்வளவு சிறியவரோ அதே போல பழகுவதிலும் மிகவும் எளியராய்தோன்றினார். தோற்றத்தை வைத்துத் திறமையை எடை போட முடியாதல்லவா? கடுகு சிறிது என்றாலும் காரம் பெரிதல்லவா?

இலங்கைத் தூதுவர் பதவியை ஏற்க முன்னர் அவர் பிரதமர் நேரந்திரமோடியின் அலுவலகத்தில் அவருக்குக் கீழ்ப்பணியாற்றியவர். இப்போதும் விடுமுறையில் புதுடில்லி செல்லும் போதும் கூட பிரதமர் மோடியை நேரில் சந்தித்துப் பேசும் வாய்ப்புக் கொண்டவர். பிரதமர் மோடி தன்னுடைய ஆளாகத்தான் அவரை கொழும்புக்கு அனுப்பியிருக்கின்றார் என்பதைத் தூதுவருடனான உரையாடலில் என்னால் எடை போட முடிந்தது.

இந்திய நலனை விட்டுக் கொடுக்காமல், அதே நேரம் விடயங்களை சமரசமாகக் கையாளும் பக்குவம் பெற்றவர் என்பதையும் புரிந்து கொள்ள முடிந்தது.

உபத்திரவங்களைத் தவிர்ப்பதற்காக தன் நாட்டின் சார்பில் உயர்விலை செலுத்தவும் தயாராக இருப்பது அவர் தந்திரம் போலும் - உதவி செய்யப்போய் வாங்கிக் கட்டிக் கொண்ட உபத்திரவமாக இருந்தாலும் கூட. என் கருத்தைப் புரிய வைப்பதற்கு இரண்டு உதாரணங்கள்.

ஒன்று - வடக்கில் மூன்று தீவுகளில் மின் அபிவிருத்தித் திட்டங்களை சீன நிறுவனங்களிடம் வழங்க கொழும்பு அரசு தீர்மானித்தது. அதை அறிந்த இந்தியா விடயத்தைக் கையாளும் பொறுப்பை தூதுவர் பாக்கேயிடம் ஒப்படைத்தது. இந்தியாவின் தென்முனையில் இருக்கும் வடக்கு இலங்கைத் தீவுகளிலே சீனா காலூன்றுவது இந்தியாவுக்கு உபத்திரவம்தான். அதில்கேள்விக்கே இடமில்லை. அந்த உபத்திரவத்தைத் தவிர்க்கச் செய்யும் சமயோசித - சமரச - தந்திரோபாய - திட்டம் ஒன்றை முன்வைத்தார் தூதுவர் கோபால் பாக்கே. உபத்திரவத்தைத் தவிர்க்க செலவுடன் கூடிய திட்டம். மூன்று தீவுகளிலும் கட்டணம் செலுத்தி சீனா மூலம் செய்ய விருந்த மின் திட்டங்களைத் தானே செலவுகளைப் பொறுப்பேற்று இலவசமாக இந்தியா இலங்கைக்குச் செய்து தரும் என்பது தான் அந்த யோசனை.

அடுத்தது - யாழ் கலாசார மையக் கட்டுமானத் திட்டம். என்னைக் கேட்டால் இந்தியா உதவி செய்ய வந்து உபத்திரவத்தை வாங்கிச் சுட்டிக் கொண்ட விவகாரம். இலங்கைப் பணத்தில் சுமார் 250 கோடி ரூபா செலவில் யாழ்ப்பாண மக்கள் மீதான தனது நல்லுறவை - அன்பை - வெளிப்படுத்தும் விதத்தில் இந்தக் கட்டமைப்பை வெகுமதியாக அமைத்துத் தந்துள்ளது பாரதம். ஆனால் அதைப் பொறுப்பேற்று நடத்துவதற்கான நிதி வலிமையைக் கொண்டதாக அதைப் பொறுப்பேற்க வேண்டிய யாழ்.மாநகர சபை இல்லை. அதனால் கொழும்பில் உள்ள தாமரைத் தடாக நெலும் பொக்குறை மண்டப அதிகாரிகளின் நிர்வாகத்தின் கீழ் இதைக் கொண்டு வர கொழும்பு அரசு தீவிர முயற்சி எடுத்தது. கொழும்பில் இந்தத் தாமரைத் தடாக மண்டபக் கட்டமைப்பை இலங்கைக்கு அன்பளிப்பாகக் கட்டிக் கொடுத்தது சீனாதான். அதை நிர்வகிக்கும் பயிற்சியை சீனாவிடம் பெற்ற தரப்பே இப்போது அதைக் கவனிக்கின்றது. அதுவும் இலங்கைப் படைத்தரப்பு. ஒரு பிரிகேடியரின் கீழ் இயங்குவது.

யாழ்.நகரில் இன்றைய நிலையில் மிக உயர்ந்த கட்டடம் இந்திய உதவியுடன்

அமைக்கப்பட்ட இந்தக் கலாசார நிலையம்தான். கடலைப் பார்த்தபடி இருக்கும் அந்த உயர்ந்த கட்டத்தை சீனத் தரப்பிடம் பயிற்சி பெற்ற, இலங்கைப் படையின் நிர்வாகக் கட்டமைப்பிடம் ஒப்படைக்க அனுமதிப்பது இந்தியாவைப் பொறுத்த வரையில் சொந்தச் செலவில் சூனியம் வைக்கும் வேலைக்கு ஒப்பானது.

இந்த உபத்திரவத்தையும் சமாளிப்பதற்கு மேலும் செலவு செய்யும் இக்கட்டுநிலைமை. இந்த விவகாரத்துக்கும் அத்தகைய யோசனைத் திட்டத்தைத்தான் தூதுவர் பாக்கே தீர்வாகக் கண்டிருக்கின்றார்; கொண்டிருக்கின்றார்.

மேற்படி கலாசார மையத்தை இவ்வளவு கோடி ரூபா செலவில் கட்டிக் கொடுத்த பின்னர், அதுவே தனக்கு எதிரான பாதுகாப்புப் பாதிப்பு விவகாரமாக மாறாமல் இருப்பதைத் தடுப்பதற்காக - தவிர்ப்பதற்காக - யாழ்.மாநகர சபையுடன் சேர்ந்து, தானும் பங்காளியாகி, நிதி உதவி அளித்து, ஒத்துழைத்து, அதனை நிர்வகிக்கும் பொறுப்பையும் ஏற்றுக்கொள்ளும் கட்டாயம் புதுடில்லிக்கு.

எது, எப்படியோ இந்த விடயங்களில் எல்லாம் இந்தியாவின் நலன், இலங்கையில் தான் கவனிக்க வேண்டிய தரப்புகளின் நலன் எல்லாம் பாதிக்கப்படாமல் இருப்பதை உறுதி செய்யும் விதத்தில் தீர்வுகளைக் காணுவது பெரிய தந்திரோபாயம்தானே..!

சரி. வாசகர்களே! 'கடுகு சிறிது என்றாலும் காரம் பெரிது' என்ற - 'மூர்த்தி சிறிது என்றாலும் கீர்த்தி பெரியது' என்ற - என் கருத்தை இனியாவது ஏற்றுக் கொள்வீர்களா?

- மின்னல் -

**யாழ்.இளைஞர்கள்...**

(முதலாம் பக்கத் தொடர்ச்சி..)  
நாளான நேற்றுமுன்தினம் திருக்கோணேஸ்வரம் ஆலயத்துக்குச் சென்ற பின்னர் நேற்றுமதியம் நிலாவெளிக்கடற்கரையில் நீராடச் சென்ற வேளையிலேயே இந்த அனர்த்தத்தில் சிக்கியுள்ளனர்.

**பிரேரணையைத்...**

(முதலாம் பக்கத் தொடர்ச்சி..)  
அவர் மேலும் தெரிவித்ததாவது:-  
வாக்குரிமையுள்ள 15 நாடுகள் இதுவரை இலங்கையை ஆதரிக்கும் வகையிலும், பிரேரணையைத் தோற்கடிக்கும் நோக்குடனும் உள்ளன. சில நாடுகள் நடுநிலை வசிக்கும் நிலைப்பாட்டில் உள்ளன. அந்த நாடுகளையும் பிரேரணைக்கு எதிராக வாக்களிக்கும்படி நாம் கோரி வருகின்றோம்.

அதேவேளை, இதுவரை எந்தவிதமான நிலைப்பாடுகளையும் தெரிவிக்காமல் அமைதியுடன் இருக்கும் நாடுகளுடனும் நாம் பேசி வருகின்றோம்.

இலங்கை மீது திட்டமிட்ட வகையில் பொய்க்குற்றச்சாட்டுக்களை முன்வைத்து தயாரிக்கப்பட்டுள்ள பிரேரணையைத் தோற்கடிக்க வேண்டும் என்பதில் நாம் உறுதியாக இருக்கின்றோம்.

இம்முறை இலங்கைக்கு அதிக நாடுகள் ஆதரவு வழங்கும் என்ற நம்பிக்கை இன்னமும் எம்மிடம் உள்ளது. எனினும், பொறுத்திருந்து பார்ப்போம் - என்றார்.

**வவுனியா ஆடைத்...**

(முதலாம் பக்கத் தொடர்ச்சி..)  
யவர்களிடம் மேற்கொள்ளப்பட்ட பி.சி.ஆர். பரிசோதனையின் முடிவுகள் சில நேற்றிரவு வெளியாகிய நிலையில் 5 பேருக்குக் கொரோனாத் தொற்று உறுதி செய்யப்பட்டுள்ளது.

அத்துடன், வவுனியா பொது வைத்தியசாலையில் சிகிச்சைக்காகச் சேர்க்கப்பட்ட கர்ப்பிணிப் பெண் ஒருவருக்கு மேற்கொள்ளப்பட்ட பி.சி.ஆர். பரிசோதனையில் கொரோனாத் தொற்று உறுதி செய்யப்பட்டுள்ளது.

இதன்படி வவுனியாவில் நேற்று 6 பேர் கொரோனாத் தொற்றாளர்களாக அடையாளம் காணப்பட்டுள்ளனர்.

இதேவேளை, வவுனியா, கண்டி வீதியிலுள்ள ஆடைத்தொழிற்சாலையைச் சேர்ந்த 21 பேர் இதுவரை கொரோனாத் தொற்றுக்குள்ளாகியுள்ளமை குறிப்பிடத்தக்கது. (100)

**கட்டுப்பாட்டு நடவடிக்கைகள் யாழ்.குடாநாட்டில் தீவிரமாகும்**

யாழ்ப்பாணத்தில் கொரோனா வைரஸ் தொற்று நோய் தீவிரமாகிவரும் நிலையில் கட்டுப்பாடுகளைக் கடுமையாகப் பேண யாழ்.மாவட்டச் செயலகத்தில் நேற்று

**மன்னாரில் யானை...**

(முதலாம் பக்கத் தொடர்ச்சி..)  
சேர்ந்த என்.எம்.ஆபிரகாம் (வயது 69) என்பவரே இவ்வாறு உயிரிழந்துள்ளார். நேற்று மதியம் இடம்பெற்ற இந்தச் சம்பவம் தொடர்பாக இலுப்பைக்கடவைப் பொலிஸாருக்குத் தகவல் வழங்கப்பட்டது. இலுப்பைக்கடவைப் பொலிஸார் சம்பவ இடத்துக்கு வந்து சடலத்தை மீட்டு மன்னார் பொது வைத்தியசாலையில் ஒப்படைத்தனர்.

மேலதிக விசாரணைகளை இலுப்பைக்கடவைப் பொலிஸார் மேற்கொண்டு வருகின்றனர்.

**கொரோனாச் சாவு...**

(முதலாம் பக்கத் தொடர்ச்சி..)  
முப்புக்கள் புதிவாகியுள்ளன என்று அரசு தகவல் திணைக்களம் அறிவித்துள்ளது. அக்கரைப்பற்றுப் பகுதியைச் சேர்ந்த 72 வயதான பெண், மொரட்டுவப் பகுதியைச் சேர்ந்த 75 வயதான ஆண், வத்தளைப் பகுதியைச் சேர்ந்த 72 வயதான பெண், ராகமை பகுதியைச் சேர்ந்த 65 வயதான ஆண், பொல்கஸ்ஓவீட்ட பகுதியைச் சேர்ந்த 73 வயதான ஆண் ஆகியோரே இறுதியாக உயிரிழந்துள்ளனர்.

**வட்டுக்கோட்டையில்...**

(முதலாம் பக்கத் தொடர்ச்சி..)  
வடக்கு மாகாண சுகாதார சேவைகள் பணிப்பாளர் வைத்திய கலாநிதி ஆ.கேதீஸ் வரன் தெரிவித்தார்.

அவர் மேலும் தெரிவித்ததாவது:-  
யாழ்ப்பாணம் போதனா வைத்தியசாலை ஆய்வுகூடத்தில் 409 பேரின் மாதிரிகள் நேற்று பரிசோதனைக்கு உட்படுத்தப்பட்டன.

அவர்களில் 12 பேருக்குக் கொரோனா வைரஸ் தொற்று உள்ளமை கண்டறியப்பட்டுள்ளது. யாழ்ப்பாணம் மாவட்டத்தில் 7 பேரும், முல்லைத்தீவு மாவட்டத்தில் 3 பேரும், மன்னார் மாவட்டத்தில் 2 பேரும் அடையாளம் காணப்பட்டுள்ளனர்.

யாழ்ப்பாணத்தில் சங்கானை மருத்துவ அதிகாரி பிரிவில் மருத்துவர் உள்ளிட்ட 5 பேர் அடையாளம் காணப்பட்டுள்ளனர். அவர்களில் மூவர் யாழ்ப்பாணம் சிறைச்சாலையிலிருந்து வீடு திரும்பிய நிலையில் சுயதனிமைப்படுத்தப்பட்டிருந்தவர்கள். அவர்களிடம் நேற்று முன்னெடுக்கப்பட்ட பி.சி.ஆர். பரிசோதனையில் தொற்று உள்ளமை கண்டறியப்பட்டுள்ளது.

அதேவேளை, யாழ்ப்பாணம் கார் கில்ஸ் கட்டத் தொகுதி பணியாளர் ஒருவருக்குத் தொற்று ஏற்பட்ட நிலையில் அவரது மனைவிக்கும் தொற்று ஏற்பட்டுள்ளமை நேற்று உறுதிப்படுத்தப்பட்டுள்ளது.

யாழ்ப்பாணம் போதனா வைத்தியசாலையில் இருவருக்குத் தொற்று கண்டறியப்பட்டுள்ளது. அவர்களில் ஒருவர் வெளிநாட்டு நுழைவு விசைவுக்கு (விசா) விண்ணப்பித்த மாணவன். மற்றையவர் யாழ்ப்பாணம் போதனா வைத்தியசாலை தனிமைப்படுத்தல் விடுதியில் சேர்க்கப்பட்ட பெண் ஒருவர்.

மல்லாவி மீன் சந்தையில் முன்னெடுக்கப்பட்ட பரிசோதனையில் இருவருக்குத் தொற்று உள்ளமை கண்டறியப்பட்டுள்ளது.

முல்லைத்தீவு வைத்தியசாலையில் சேர்க்கப்பட்ட இராணுவச் சிப்பாய் ஒருவருக்குத் தொற்று உள்ளமை கண்டறியப்பட்டுள்ளது.

திருக்கேதீஸ்வரம் ஆலய மகா சிவாரத்திரி திருவிழாவுக்கு கடை அமைத்தவர்களிடம் முன்னெடுக்கப்பட்ட பரிசோதனையில் ஒருவருக்குத் தொற்று உள்ளமை கண்டறியப்பட்டுள்ளது.

முல்லைத்தீவு வைத்தியசாலையில் சேர்க்கப்பட்ட இராணுவச் சிப்பாய் ஒருவருக்குத் தொற்று உள்ளமை கண்டறியப்பட்டுள்ளது.

திருக்கேதீஸ்வரம் ஆலய மகா சிவாரத்திரி திருவிழாவுக்கு கடை அமைத்தவர்களிடம் முன்னெடுக்கப்பட்ட பரிசோதனையில் ஒருவருக்குத் தொற்று உள்ளமை கண்டறியப்பட்டுள்ளது.

மன்னார் வீதி சீரமைப்புப் பணியில் ஈடுபடும் பணியாளர் ஒருவருக்குத் தொற்று உள்ளமை கண்டறியப்பட்டுள்ளது - என்றார்.

நடைபெற்ற கூட்டத்தில் தீர்மானிக்கப்பட்டுள்ளது.

யாழ்.மாவட்டத்தில் இந்த ஆண்டின் மார்ச் மாதத்தின் முதல் 11 நாட்களில் மட்டும் 101 கொரோனா தொற்றாளர்கள் இனங்காணப்பட்டுள்ளார்கள். எதிர்வரும் நாட்களில் இங்கு இந்நோய் நிலமை யானது தீவிரமடையுமென எதிர்பார்க்கப்படுகின்றது. எனவே பொதுமக்கள் அனைவரும் தேவையற்ற ஒன்றுகூடல்கள், விழாக்கள், பயணங்களை தவிர்ப்பதுடன் கொரோனா தடுப்பு சுகாதார நடைமுறைகளை இறுக்கமாக பின்பற்றுமாறு கேட்டுக்கொள்ளப்படுகின்றார்கள் என இந்தக் கூட்டத்தில் பின்னர் வட மாகாண சுகாதார சேவைகள் பணிப்பாளர் ஆ.கேதீஸ்வரன் தெரிவித்துள்ளார்.

இந்நடைமுறைகளானது சரியாக பின்பற்றப்படாத நிலையில் கொரோனா பரவல்தீவிரமடையுமென அஞ்சப்படுவதாகவும் அவர் கூறியுள்ளார்.

**2024 இல் ஜனாதிபதிக்கு...**

(முதலாம் பக்கத் தொடர்ச்சி..)  
முன்னாள் அமைச்சர் பஸில் ராஜபக்ஷவுக்கே உள்ளது.

- இவ்வாறு போக்குவரத்து அமைச்சர் காமியினி லொக்குகே தெரிவித்தார்.

பத்தரமுல்லையிலுள்ள ஸ்ரீலங்கா பொதுஜன முன்னணியின் அலுவலகத்தில் நேற்று நடைபெற்ற ஊடகவியலாளர் சந்திப்பிலேயே அவர் மேற்கண்டவாறு கூறினார்.

அவர் மேலும் தெரிவித்ததாவது:-

ஜனாதிபதி கோட்டாபய ராஜபக்ஷ, மீண்டுமொரு முறை ஜனாதிபதித் தேர்தலில் போட்டியிட போவதில்லை என எந்தவொரு சந்தர்ப்பத்திலும் கூறவில்லை. அதனால் அடுத்த ஜனாதிபதி வேட்பாளர் குறித்து தற்போதைக்குக் கதைக்க வேண்டிய அவசியம் கிடையாது.

எதிர்வரும் ஜனாதிபதித் தேர்தலில் யார் போட்டியிடப் போகின்றார்கள் என்பது குறித்து சரியாகக் கூற முடியாது என்ற போதிலும், பஸில் ராஜபக்ஷவுக்கு அந்தத் தகுதி உள்ளது.

கடந்த ஜனாதிபதித் தேர்தலில் கோட்டாபய ராஜபக்ஷ போட்டியிடுவார் எனவும், 2015ஆம் ஆண்டு ஜனாதிபதித் தேர்தலில் மைத்திரிபால சிறிசேன போட்டியிடுவார் எனவும் எந்தவொரு நபரும் எதிர் பார்த்திருக்கவில்லை - என்றார்.

**வீடு புகுந்து நாய்,...**

(முதலாம் பக்கத் தொடர்ச்சி..)  
பாதகச் செயலை மேற்படி கும்பல் நடத்தியுள்ளது.

வீட்டில் மூவர் வசிக்கின்றனர். அவர்கள் மூவரும் நேற்றுமுன்தினம் இரவு ஆலயத்துக்குச் சென்றுள்ளனர். அதிகாலை வீடு திரும்பியபோது அங்கு சேதமாக்கியிருந்தமையை அவதானித்தனர்.

வளர்ப்பு நாய் அடித்துக் கொலை செய்யப்பட்டுள்ளது. புறாக் கூடு சேதப்படுத்தி புறாக்கள் சில கொலை செய்யப்பட்டிருந்தன.

வீட்டினுள் இருந்த தொலைக்காட்சிப் பெட்டியை வெளியில் எடுத்து வந்து தாக்கி சேதப்படுத்தப்பட்டிருந்தனர். பெறுமதியான பொருள்களும் அடித்துச் சேதப்பட்டிருந்தன. தொலைக்காட்சிப் பெட்டியிருந்த ரக் தீவைத்து சேதப்படுத்தப்பட்டிருந்தது என்று விசாரணையில் தெரிவிக்கப்பட்டது.

சம்பவம் தொடர்பில் பருத்தித்துறைப் பொலிஸாருக்கு முறைப்பாடு செய்யப்பட்டது. சம்பவ இடம்பெற்ற வீட்டில் பொலிஸார் விசாரணைகளை முன்னெடுத்தனர்.

இந்தப் படுபாதகச் செயலுக்கான பின்னணி தொடர்பில் கண்டறியப்படவில்லை என்று பொலிஸார் தெரிவித்தனர்.

இதேவேளை, பருத்தித்துறை சுப்பர் மடம் பகுதியில் அண்மைய நாட்களாக வன்முறைச் சம்பவங்கள் இடம்பெற்று வருகின்றபோதும் பொலிஸார் துரித நடவடிக்கை எடுக்கத் தவறியுள்ளனர் என்று குற்றச்சாட்டு முன்வைக்கப்பட்டுள்ளது.

# இந்தியாவிற்கும் இலங்கைக்குமான நட்பில் அபிவிருத்தி முக்கிய இடம் வகிக்கின்றது!



இந்தியாவிற்கும் இலங்கைக்குமான நட்பில் அபிவிருத்தி முக்கியமான இடமாக உள்ளதுடன் எமது திட்டங்கள் நேரடியாக மக்களை சென்றடைந்துள்ளது என இலங்கைக்கான இந்திய உயர்ஸ்தானிகர் கோபால் பாக்லே தெரிவித்துள்ளார்.

மடு தேவாலய பகுதிகளில் யாத்திரைக்காக வருகை தரும் யாத்திரிகர்களுக்கான தங்குமிட விடுதி அமைப்பதற்கான அடிக்கல் நாட்டும் நிகழ்வு கடந்த வியாழக் கிழமைமாலை, சுற்றுலாத்துறை அமைச்சின் ஏற்பாட்டில் மடு பிரதேசத்தில் இடம்பெற்றது.

இந்திய அரசின் நன்கொடையின் கீழ் 30 கோடி

## கோபால் பாக்லே தெரிவிப்பு

ரூபா நிதி ஒதுக்கீட்டில் 144 வீடுகளை கொண்ட அடுக்கு மாடி குடியிருப்பு அமைக்க மேற்படி அடிக்கல் நாட்டி வைக்கப்பட்டது.

இந்த நிகழ்வில் விருந்தினராகக் கலந்து கொண்டு அடிக்கல்லினை நாட்டி வைத்த பின் உரையாற்றுகையிலேயே அவர் இவ்வாறு குறிப்பிட்டுள்ளார்.

இதன்போது கோபால் பாக்லே மேலும் கூறியுள்ளவை வருமாறு -

உலகமே கொரோனா வைரஸ் தொற்றால் முடங்கியுள்ள நிலையில் பொருளாதாரத்தை முன்னேற்றுவதில் பாரிய முயற்சிகளை நாங்கள் முன்னெடுத்து வருகின்றோம்.

இலங்கை அரசாங்கத்துடன் நெருக்கமான உறவை மிக நெருக்கமாகவே பேணி வருகின்றோம். வீட்டுத் திட்டங்களை வழங்கியதுடன், சுகாதார துறைக்கும் பங்களிப்பை மேற்கொண்டுள்ளோம்.

இலங்கைக்கு உதவிகளை வழங்கியுள்ளமை தொடர்பில் இந்திய அரசாங்கம் மகிழ்ச்சி அடைகின்றது. என அவர் குறிப்பிட்டுள்ளார்.

## இலங்கை - சீனா நிதி பெறுகை தொடர்பில் அவதானம் தேவை!

சர்வதேச நாணய நிதியம் எச்சரிக்கை

இலங்கைக்கும் சீனாவிற்கும் இடையிலான புதிய நிதிப்பெறுகை ஒப்பந்தம் தொடர்பில் உன்னிப்பாக அவதானித்து வருவதாக சர்வதேச நாணய நிதியம் தெரிவித்திருக்கிறது.

சீனா 1000 கோடி யுவான் (154 கோடி அமெரிக்க டொலர்) நிதியை இலங்கைக்குக் கடனாக வழங்குவதற்குத் தீர்மானித்திருக்கிறது.

நாட்டில் நிலவும் தற்போதைய சவால்களை எதிர்கொள்வதற்கு இது உதவியாக அமையும் என்று இராஜாங்க அமைச்சர் அஜித் நிவாட் கூறியிருக்கிறார்.

இந்நிலையில், இலங்கைக்கும் சீனாவிற்கும் இடையிலான அண்மைய நிதிப்பெறுகை ஒப்பந்தம் உள்ளடங்கலாக இலங்கையின் பொருளாதார மற்றும் நிதிக்கொள்கைகள் தொடர்பில் கண்காணித்து வருவதாக சர்வதேச நாணய நிதியத்தின் தொடர்பாடல் திணைக்கள அதிகாரி கெரி ரைஸ் ஊடகவியலாளர் சந்திப்பொன்றில் தெரிவித்துள்ளார்.

அதுமாத் திரமன்றி கொரோனா வைரஸ் பரவலால் ஏற்பட்டுள்ள நெருக்கடியை எதிர்கொள்வதற்கு இலங்கை அரசாங்கம் எம்மிடம் உடனடி நிதியுதவியைக் கோரியுள்ளது என்றும் அவர் சுட்டிக்காட்டியுள்ளார்.

எனினும் தற்போது இலங்கை எதிர்கொண்டுள்ள பொருளாதார ரீதியான சவால்கள் மற்றும் உயர் கடன்சுமை ஆகியவற்றின் காரணமாக கடனுதவி வழங்குவது தொடர்பாக ஆராய்வதற்கு ஏனைய நாடுகளை விடவும் உயர்வான காலம் தேவைப்படுவதாகவும் கெரி ரைஸ் தெரிவித்துள்ளமை குறிப்பிடத்தக்கது.

## ஜனாதிபதியை இன்று சந்தித்து பேச்சு நடத்தினார் பிள்ளையான்



நாடாளுமன்ற உறுப்பினர் சிவநேசதுரை சந்திரகாந்தன் (பிள்ளையான்) இன்று ஜனாதிபதி கோட்பாபய ராஜபக்ஷவை ஜனாதிபதி அலுவலகத்தில் சந்தித்துப் பேசினார்.

இதன் போது விசேடமாக மட்டக்களப்பு மாவட்டத்தின் அபிவிருத்தி மற்றும் எதிர்கால அரசியல் திட்டங்கள், எதிர்கால மாகாண சபைத் தேர்தல் போன்ற பல முக்கியமான விடயங்கள் விரிவாக கலந்துரையாடப்பட்டது எனக் கூறப்பட்டது.

ஜனாதிபதி விரைவில் மட்டக்களப்புக்கு வருகை தரவுள்ளார் என இந்தச் சந்திப்பின் போது தெரிவிக்கப்பட்டது. இனி வரும் காலங்களில் மட்டக்களப்பு மாவட்டத்திற்குக் கூடுதலான நிதி உதவிகள் வழங்க ஜனாதிபதி உறுதிமொழி அளித்தார் எனவும் கூறப்பட்டது.

# யாழ். விஜயம் செய்த இந்தியத் தூதுவர் போராட்டக்காரரை சந்திக்காதமை ஏன்?

காணாமலாக்கப்பட்டோர் உறவுகள் கேள்வி

யாழ்ப்பாணத்துக்கு விஜயம் மேற்கொண்டிருந்த இந்திய உயர்ஸ்தானிகர் நீதி வேண்டி தொடர் போராட்டத்தில் ஈடுபடும் தங்களை சந்திக்காமல் சென்றமை ஏன் என போராட்டத்தில் ஈடுபடுவோர் கவலை வெளியிட்டுள்ளனர்.

இலங்கையை சர்வதேச குற்றவியல் நீதிமன்றத்தில் பார்ப்படுத்த வேண்டுமென வலியுறுத்தி யாழ்ப்பாணத்தில் இடம்பெற்றுவரும் சுழற்சி முறையிலான உணவு தவிர்ப்பு போராட்டம் 13 ஆவது நாளாகத் தொடர்ந்தது.

நீதி வேண்டிய இந்த போராட்டம் நல்லூர் - நல்லை ஆதீனம் முன்பாக யாழ்ப்பாணம் மற்றும் கிழக்கு பல் கலைக்கழக மாணவர்களால் ஆரம்பிக்கப்பட்டு தொடர்ந்து இடம்பெற்று வருகின்றது.

நேற்று யாழ்ப்பாணத்துக்கு விஜயம் மேற்கொண்ட இலங்கைக்கான இந்திய உயர்ஸ்தானிகர் கோபால் பாக்லே மரியாதை நிமித்தமாக நல்லை ஆதீன குரு முதல்வரை சந்தித்திருந்தார்.

## அஷாத் சாலிக்கு எதிராகவும் நடவடிக்கை எடுக்கவேண்டும்!

நாட்டின் சட்டத்துக்கு மதிப்பளிக்க முடியாது என்று கூறுகின்ற அஷாத் சாலிக்கு எதிராக உடனடியாக சட்டநடவடிக்கை எடுக்கவேண்டும் என்று தேசிய சுதந்திர முன்னணியின் பிரசார செயலாளரும் நாடாளுமன்ற உறுப்பினருமான மொஹமட் முஸம்மில் வலியுறுத்தியுள்ளார்.

தேசிய சுதந்திர முன்னணி அலுவலகத்தில் கடந்த வியாழக்கிழமை இடம்பெற்ற ஊடகவியலாளர் சந்திப்பில் கலந்துகொண்டு கருத்து வெளியிடுகையிலேயே அவர் மேற்கண்டவாறு குறிப்பிட்டார்.

அங்கு அவர் மேலும் கூறியவை வருமாறு - நாட்டின் சட்டத்துக்குத் தன்னால் மதிப்பளிக்க முடியாது என்றும், முஸ்லிம் சட்டத்தை மாத்திரமே தன்னால் ஏற்றுக்கொள்ள முடியும் என்றும் அஷாத் சாலி கூறியிருக்கிறார்.

இதன்மூலம் அவர் நாட்டின் சட்டத்திட்டங்களுக்கு அமைவாக வாழும் மக்களுக்கும் அவருடைய அடிப்படைவாதப்போக்கை எதிர்ப்போருக்கும் பாரிய அச்சுறுத்தலை ஏற்படுத்தியிருக்கிறார். நாமனைவரும் 21 ஆம் நூற்றாண்டில் வாழ்ந்தாலும் கூட, அஷாத் சாலி போன்றவர்கள் இன்னமும் கற்கால யுகத்திலேயே வாழ்கின்றார்கள்.

நாட்டில் வாழும் அனைவருக்கும் பொதுவானதொரு சட்டமே பிரயோகிக்கப்பட வேண்டும். மாறாக ஒவ்வொருவருக்கும் வெவ்வேறு சட்டங்கள் இருக்கமுடியாது. இன, மத அடிப்படையில் ஒவ்வொரு சமூகப்பிரிவினருக்கும் வெவ்வேறு சட்டம், நீதிமன்றம், கல்விமுறை என்பவை அவசியமல்ல. அதன் விளைவாக ஒவ்வொரு இன, மதப்பிரிவினரும் தத்தமது கலாசாரம், பாரம்பரியம், தனித்துவம் ஆகியவற்றைப் பின்பற்றுவதற்கு எவ்வித தடைகளும் ஏற்படப்போவதில்லை என்று அவர் குறிப்பிட்டார்.

# சொந்தக் கட்டடத்தில் கொடூரம் வங்கி

யாழ்ப்பாணம், மார்ச் 13  
கொடூரம் வங்கியின் யாழ்ப்பாணக் கிளை எதிர்வரும் திங்கட்கிழமை 15 ஆம் திகதி முதல் சொந்தக் கட்டடத்தில் தனது சேவையை தொடரவுள்ளது.

ஆஸ்பத்திரி வீதியில் அமைந்துள்ள கொடூரம் வங்கியின் யாழ்ப்பாணக் கிளை திங்கள் முதல் தனது சொந்த 'பசுமைக் கட்டடத்தில்' (கற்போதுள்ள வங்கிக்கு அருகில்) தனது சேவையை புதுப்பொலிவுடன் தொடரவுள்ளது.

இந்நிகழ்வில் கொடூரம் வங்கியின் தலைவரும் முன்னாள் பிரதம நீதியரசருமாகிய க. ஸ்ரீபவனும் கொடூரம் வங்கியின் முகாமைத்துவப் பணிப்பாளரும் பிரதான நிறைவேற்று அதிகாரியுமான சி. ஏறங்கநாதனும் பசுமைக் கட்டடத்தினை திறந்து சிறப்பிக்கவுள்ளனர்.

வாடிக்கையாளர்களது வங்கித் தேவைகளை இலகுவாக நிறைவேற்றுவதற்கு நவீன தொழில் நுட்ப வசதிகளுடன் கூடிய பண வைப்பு மற்றும் மீளப் பெறல் இயந்திரங்கள் போதுமான அளவிலும் (மீள்சுழற்சி இயந்திரம் - CRM), காசோலை வைப்பு இயந்திரம் மற்றும் மேலதிகமான பாதுகாப்பு பெட்டக வசதியுடன் (Safe Locker) தனது சேவையினை யாழ்ப்பாணக் கிளை விஸ்தரிக்கவுள்ளது.

## தவக்காலச் சிந்தனை அன்புச் சிலை

சந்திப்பை முடிந்து திரும்பும் வழியில், உணவு தவிர்ப்பு போராட்டத்தில் ஈடுபடுவோரால் கோஷங்கள் எழுப்பப்பட்ட போதிலும் போராட்டத்தில் ஈடுபடுவோரை இந்திய உயர்ஸ்தானிகர் சந்திக்காமலேயே சென்றிருந்தார்.

இதன் போதே நீதி வேண்டி தொடர் போராட்டத்தில் ஈடுபடும் தங்களை சந்திக்காமல் சென்றமை ஏன் என போராட்டத்தில் ஈடுபடுவோர் கவலை வெளியிட்டுள்ளனர்.



மனித வாழ்வு என்பது மண்ணோடு மறைந்துவிடும் ஒன்றல்ல. அது இறைவனின் முற்றுமுழுதாகச் சங்கமமாகின்ற பொழுதே நிறைவாழ்விற்கான பேற்றினைக் பெறுகின்றது. மனித வாழ்வு எனும் ஆற்றினைக் கடப்பதற்குத் தேவையானது அன்புக் கலையாகும் அன்பு இறைவனின் இதயத்திலிருந்தே சுரக்கின்றது. அதனைச் சுவைத்து இன்புறுவது அதில் பிறரைன்புறவைப்பது மேலாண்மையின் முத்திநிலையாகும். ஓர் உருவக்க கதை. ஒருவர் தீவிரன இறந்து விட்டார். இறைவனின் தீர்ப்பிற்காக அந்த ஆன்மா இறைவன் முன் கொணரப்பட்டது. ஒரு நிமிடச் சொர்க்கத்தையும் ஒரு நிமிடம் நரகத்தையும் தந்து விட்டு தேர்ந்தெடுப்பதற்கான வாய்ப்பு வழங்கப்பட்டது. வானுதாநர் ஒரு நிமிடச் சொர்க்கத்தை காண வந்தார். மறு நிமிடம் அவர் போலி நரகத்தை முன்வைத்தது. பழைய குடிகார நண்பர்கள் பொலியாக இருந்தனர். அவதானித்த அந்த ஆன்மா நரகத்தையே தேர்ந்து எடுத்தது.

உண்மையாக நரகத்திற்குச் சென்ற பின்னர் அந்த ஆன்மா அல்லல்பட்டு ஏமாற்றப்பட்டு விட்டதை அளிந்து அலவையையோடு போர் தொடுத்தது. 'ஏன் என்னை ஏமாற்றினாய்?' என அவரை பேசியது. நீ உலகில் இருந்தபொழுது பலநூறு மனிதர்களை ஏமாற்றினாய் என்பதை மறந்து விட்டாயா? நான் உன்னை ஒரு நிமிடத்தானே ஏமாற்றினேன்" உனக்கு பொருத்தமான இடத்தை நீ தேர்ந்தெடுத்து விட்டாய் என்று அலகை அிடட்டியது.

நாம் நிகழ்கால வாழ்வில் எதைச் செய்கின்றோமோ அதையே மறுவாழ்வில் பெறுகின்றோம். கொடுப்பதன் மூலமே நிலை வாழ்வைப் பெறுகின்றோம். மனிதன் மூலமே முடிவில்லாப் போரின்பத்தைப் பெறுகின்றோம்.

**நமது பார்வை**  
உண்மை - நேர்மை - பக்கம் சாராமை  
ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## கட்டவிழும் கபடத் திட்டம்

காணிச் சீர்திருத்த ஆணைக்குழுவின யாழ்ப்பாணம் அலுவலகத்துக்குரிய ஆவணங்கள், அதன் வடமாகாண அலுவலகத்தில் இருந்து இரகசியமாக - காடோடு காது வைத்தால் போல - அண்மையில் ஒரு நாள் முன்னிரவில் கடத்தப்பட்டு அந்நாடாபுரத்துக்குக் கொண்டு செல்லப்பட்டிருக்கின்றன.

ஆணைக்குழுவின யாழ்ப்பாணம் அலுவலகத்தை இருந்து கையாள்வதே இதன் பின்னால் புதைந்து கிடக்கும் நோக்கம் என்பதில் சந்தேகம் ஏதுமில்லை.

கிளிநொச்சி மாவட்டத்தில் - குறிப்பாக பச்சிலைப் பள்ளி பிரதேச செயலகப் பிரிவுக்கு உட்பட்ட - மூவாயிரத்துக்கும் மேற்பட்ட ஏக்கர் விஸ்தீரணமுடைய - அரசு காணிகளில் சிங்களக் குடியேற்றங்கள் மேற்கொள்வதற்காகவே இவ்வாறு ஆவணங்கள் இடம் மாற்றப் பட்டிருக்கின்றன என்று சந்தேகம் தெரிவித்திருக்கின்றார் ஈ.பி. ஆர். எல். எம். கட்சியின் தலைவரும் முன்னாள் எம்.பி.யுமான சுரேஷ் பிரேமச்சந்திரன்.

இந்தக் காணிகளை ஓர் ஏக்கருக்கு ஐந்து லட்சம் ரூபாய்க்கு உட்பெற்றுக் கொண்டு, தொழில் முயற்சிகளுக்காக நிலங்கள் கையளிப்பு என்ற பெயரில் தென்னிலங்கையாருக்குக் கையளிப்பதற்கான சதித்திட்டமே இப்படி ஆவணங்கள் இரவோடு இரவாக - சத்தம் சந்தடியின்றி - கடத்தப்பட்டமையின் பின்னால் புதைந்து கிடக்கும் சூத்திரம் என்று உண்மையைப் போட்டுடைத்திருக்கின்றார் யாழ்ப்பாண மாவட்ட நாடாளுமன்ற உறுப்பினர் சிவஞானம் சிறிதரன்.

எது, எப்படியோ, தமிழர் தாயகக் காணிகளை நலிவுற்றிருக்கும் தமிழ் மக்களுக்குப் பகிர்ந்தளித்து வழங்காமல், தென்னிலங்கைச் சிங்களவர்களுக்கு அவற்றை வழங்கி தமிழர் தேசத்தில் சிங்களக் குடியேற்றங்களை விஸ்தரிப்பதே இந்த தந்திரோபாயத் திட்டத்தின் பின்னால் புதைந்து கிடக்கும் சூழ்ச்சி என்பதில் சந்தேகம் ஏதும் கிடையாது.

மேற்படி ஆவணங்களை இடம்மாற்ற வேண்டாம் என மக்கள் போராட்டம் ஒன்று முன்னெடுக்கப்பட்டது. மக்களினதும் தமிழ் அரசியல் தரப்புகளினதும் அந்தக் கோரிக்கை ஏற்கப்படுகின்றது என்ற மாதிரி ஒரு பம்மாத்தும் காட்டப்பட்டது.

அதே கோரிக்கை மாவட்ட ஒருங்கிணைப்புக் குழுக் கூட்டங்களிலும் வலியுறுத்தி முன்வைக்கப்பட்ட போதும் அங்கும் அக்கோரிக்கை ஏற்றுக்கொள்ளப்பட மாதிரியான பிரதிமை காட்டப்பட்டது.

ஆனால், இறுதியில் சத்தம் சந்தடியின்றி, ஒளிவு மறைவு வேலைபோல ஆவணங்கள் மாற்றப்பட்டு விட்டன.

இனி என்ன? யாழ்ப்பாணத்தில் உள்ள அரசு காணிகளுக்குக் கெல்லாம் தென்னிலங்கையர் 'பெர்மிட்' உறுதியுடன் இங்கு வந்து குதிப்பர்.

அந்த 'பெர்மிட்' வழங்கும் வேலை அந்நாடாபுரத்தில் இருக்கும் சிங்கள அதிகாரிகளினால் கேட்டுக் கேள்வியின்றி - தடுப்பார் மறிப்பாரின்றி - முழு மூச்சில் முன்னெடுக்கப்படும்.

இலங்கையில் தமிழர்களின் உரிமைப் போராட்டத்தை சிதைத்தழிப்பதற்கு தென்னிலங்கை பெளத்த, சிங்களப் பேரினவாத வெறி கொண்ட அரசுகள் காலங்காலமாக கடைப்பிடித்து வந்த தந்திரோபாயத் திட்டத்தின் மற்றொரு அங்கம்தான் இந்த வழுவத்தில் அரங்கேறுகின்றது என்பது சந்தேகத்துக்கு இடமில்லாத உண்மை.

ஒன்றுபட்ட ஒரு தேசிய இனக் கட்டமைப்பாக இந்த இலங்கைத் தீவில் தமிழர்கள் எழுச்சி பெற்று, தழைத்து, பலத்துடன் நிற்பதற்கு என்னென்ன காரணிகள் அவசியமோ, அத்தியாரமோ அவை ஒவ்வொன்றையும் இலக்கு வைத்து சிதைத்தழிப்பதுதான் சிங்களத்தின் ஒரே எண்ணம்; ஒரே இலக்கு; ஒரே நோக்கு.

தமிழர்களின் இருப்புக்கு ஆதாரமான ஒவ்வொன்றையும் ஒவ்வொரு கட்டமாக தாக்கி அழிப்பதையே பெளத்த, சிங்களத்தின் இன ஒடுக்கு முறை - அடக்கியாளும் நடவடிக்கை - தனது ஒரே கொள்கைத் திட்டமாகக் கொண்டிருந்தது; கொண்டிருக்கின்றது.

முதலில் தமிழினத்தின் அடையாளமான தமிழ் மொழி இலக்கு வைக்கப்பட்டது. அடுத்து அவர்கள் ஒன்றுபட்ட தேசமாக இருப்பதற்குப் பிரதான மையமான அவர்களின் பாரம்பரிய தாயக யூமி - வாழ்விடம் - கட்டம் கட்டமாகச் சிதைத்தழிக்கப்பட்டது.

தமிழர் தாயகத்தின் யூகோள விஸ்தீரணத்தை சிங்களக் குடியேற்றங்கள் மூலம் சிதறடித்து, தமிழர் தாயகம் என்ற உரிமைக் கோரிக்கைக்கு நிரந்தர அப்படிப்பதே இதன் கபட உள்நோக்கம்.

அதன் தொடரே காணிச் சீர்திருத்த ஆணைக்குழுவினால் அந்நாடாபுரத்தில் இருந்து இனி அரங்கேற்றப்படப் போகின்றது.

## வெளிநாட்டிலுள்ளோரை அழைக்கும் பொறுப்பு ஐக்கிய மக்கள் சக்தியிடம் ஒப்படைங்கள்!

ஹரின் பெர்னாண்டோ எம்.பி. தெரிவிப்பு



வெளிநாடுகளில் சிக்கியுள்ள இலங்கையர்களை நாட்டுக்கு அழைத்துவர அரசாங்கத்துக்கு முடியாவிட்டால் அந்த பொறுப்பை ஐக்கிய மக்கள் சக்தியிடம் ஒப்படைக்குமாறு நாடாளுமன்ற உறுப்பினர் ஹரின் பெர்னாண்டோ தெரிவித்தார்.

கொழும்பிலுள்ள எதிர்க்கட்சித் தலைவர் அலுவலகத்தில் கபட விவாழ்க்கிழமை நடைபெற்ற உட்கவியலாளர் மாநாட்டில் இதனைத் தெரிவித்த அவர் மேலும் கூறுகையில் -

வெளிநாடுகளில் சிக்கியுள்ள இலங்கையர்களை நாட்டுக்கு அழைத்து வருவதற்கான பல வேலைத்திட்டங்களை ஆரம்பித்திருந்து நாம் அரசாங்கத்திடம் முன்வைத்துள்ளோம். எனினும் அவை தொடர்பில் இதுவரையில் எவ்வித அவதானமும் செலுத்தப்படவில்லை.

இவ்வாறு இலங்கையர்களை அழைத்து வருவதற்கான நிதியை சேகரித்து விமானங்களை ஏற்பாடு செய்து எம்மால் வேலைத்திட்டங்களை முன்னெடுக்க முடியும். எனினும் எதிர்க்கட்சியாக இருந்து கொண்டே தூதரகங்களுடன் எம்மால் நேரடியாகத் தொடர்பு கொள்ள முடியாது.

மாறாக தூதரகங்களுடன் தொடர்பை ஏற்படுத்தி சகல இலங்கையர்களையும் நாம் நாட்டுக்கு அழைத்து வந்தாலும், பின்னர் அவர்களைத் தனிமைப்படுத்தல் உள்ளிட்ட விடயங்களில் சிக்கல் ஏற்படும். இது தொடர்பில் அரசாங்கம் எம்முடன் கலந்தாலோசித்தால் முறையான வேலைத்திட்டங்களை முன்னெடுக்க முடியும்.

குறுகிய காலத்தில் பாரிய வளர்ச்சியடைந்துள்ள ஐக்கிய மக்கள் சக்தியின் முதலாவது ஆண்டு நிறைவு விழா எதிர்வரும் 15 ஆம் திகதி திங்கட்கிழமை கொழும்பு - ஹைட் பார்க்கில் பிற்பகல் 2.30 மணிக்கு இடம்பெறவுள்ளது. அரசாங்கத்தின் ஊழல் மோசடிகளை ஒழிப்பதற்கு கட்சி பேதமின்றி சகலரும் எம்முடன் கைகோர்க்குமாறு அழைப்பு விடுகின்றோம். - என்றார்.

## கொரோனாவிலிருந்து 397 பேர் குணமடைவு!

இலங்கையில் கொரோனா வைரஸ் தொற்றிலிருந்து மேலும் 397 பேர், நேற்று (வெள்ளிக்கிழமை) மீண்டுள்ளனர் என சுகாதார அமைச்சு தெரிவித்துள்ளது. இதற்கமைய நாட்டில் இதுவரை கொரோனாத் தொற்றுக்குள்ளானவர்

களில் 83 ஆயிரத்து 958 பேர் பூரணமாக குணமடைந்து வீடு திரும்பியுள்ளனர். இலங்கையில் கொரோனா வைரஸ் தொற்றால் இதுவரை 520 பேர் உயிரிழந்துள்ளமை குறிப்பிடத்தக்கது.

## வைரவ புளியங்குளத்தில் விபத்து இளைஞன் ஒருவன் படுகாயம்!



வவுனியா, வைரவபுளியங்குளம் பகுதியில் பிக்கப் ரக வாகனமும், மோட்டர் சைக்கிளும் மோதி விபத்துக்குள்ளானதில் இளைஞன் ஒருவர் படுகாயமடைந்து வவுனியா வைத்தியசாலையில் அனுமதிக்கப்பட்டுள்ளார்.

நேற்று வெள்ளிக்கிழமை காலை 10.20 மணியளவில் இடம்பெற்ற இவ்விபத்து குறித்து மேலும் தெரியவருவதாவது:-

வவுனியா, பண்டாரிக்குளம் அம்மன் கோவில் வீதியில் இருந்து வைரவபுளியங்குளம், ரயில்நிலைய வீதி நோக்கி திரும்ப முற்பட்ட மோட்டர் சைக்கிளை, குருமன்காடு சந்தியில் இருந்து வவுனியா நகரம் நோக்கி ரயில் நிலைய வீதியில் பயணித்த பிக்கப் ரக

வாகனம் வேகக்கட்டுப்பாட்டை இழந்து மோதியதில் இந்த விபத்து இடம்பெற்றுள்ளது.

விபத்தில் மோட்டர் சைக்கிளில் பயணித்த 30 வயது மதிக்கத்தக்க இளைஞன் படுகாயமடைந்து வவுனியா வைத்தியசாலையில் சிகிச்சைக்காக அனுமதிக்கப்பட்டுள்ளார். இவ்விபத்து தொடர்பில் மேலதிக விசாரணைகளை வவுனியா போக்குவரத்து பொலிஸார் முன்னெடுத்துள்ளனர்.

இதேவேளை, விபத்தை ஏற்படுத்திய பிக்கப் ரக வாகனம் காயமடைந்தவரை ஏற்றிக் கொண்டு விபத்து இடம்பெற்ற பகுதியில் இருந்து உடனடியாகவே சென்றிருந்தமை குறிப்பிடத்தக்கது.

## லண்டனுக்கு ஏற்றுமதி செய்வதற்கு கொண்டு வரப்பட்ட மீன்கள் பறிமுதல்!



கட்டுநாயக்க விமான நிலையத்தின் பொருள்கள் ஏற்றுமதி முனையத்திலிருந்து சுட்டவிரோதமான முறையில் இங்கிலாந்துக்கு ஏற்றுமதி செய்யப்பட்டிருந்த ஒரு வகையான மீன்கள் சுங்க பல்லுயிர் பிரிவின் அதிகாரிகளால் பறிமுதல் செய்யப்பட்டுள்ளது. சுமார் 60 கிலோகிராம் எடையுள்ள இந்த மீன் பெட்டிகளில் அடைக்கப்பட்டு, இலங்கை ஏயர்லைன்ஸின் யு.எல். -503 என்ற விமானத்தின் மூலம் இங்கிலாந்தின் லண்டனுக்கு கடந்தவியாழ்க்கிழமை காலை ஏற்றுமதி செய்ய, கட்டுநாயக்க விமான நிலைய பொருள்கள் ஏற்றுமதி முனையத்திற்கு கொண்டுவரப்பட்டது. இதன்போதே சுங்க அதிகாரிகளால் இந்த மீன்கள் கைப்பற்றப்பட்டுள்ளன என்பதுடன், முறையான ஆய்வுகளுக்கு பின்னர் அவை அழிக்கப்பட்டவுள்ளன.

வித்தியாசமான, அதிக சுவை கொண்ட இந்த மீன்களுக்கு ஐரோப்பா உட்பட பல நாடுகளில் அதிக தேவை உள்ளது.

மீன்வள மற்றும் நீர்வள ஆதாரச் சட்டத்தின் கீழ், 11.04.2017 அன்று வெளியிடப்பட்ட அசாதாரண அரசிதழ் அறிவிப்பின் கீழ், இந்த மீன்களைப் பிடிப்பது, வைத்திருத்தல், போக்குவரத்து, கொள்முதல், விற்பனை, ஏற்றுமதி மற்றும் இறக்குமதி ஆகியவை தடை செய்யப்பட்டுள்ளன.

# அரைகுறையான வேலைகளையே ஜனாதிபதி ஆணைக்குழு செய்தது!



ஈஸ்டர் ஞாயிறு தாக்குதலை விசாரணை செய்வதற்கு நியமிக்கப்பட்ட ஜனாதிபதி ஆணைக்குழு, பயங்கரவாத தாக்குதல் விவகாரத்தில் ஒரு குழுவினரை மட்டும் வெளிப்படுத்தி, அரைகுறையான வேலையை செய்துள்ளது என எதிர்க்கட்சித் தலைவர் சஜித் பிரேமதாஸ குற்றம் சுமத்தியுள்ளார்.

மேலும், கட்சித்தலைவர் என்ற ரீதியில் எமது நாடாளுமன்ற உறுப்பினர்களை பாதுகாப்பது எனது கடமை என்பதால்தான் நாடாளுமன்ற உறுப்பினர் அபேசிங்கவுடன் சென்றேன் என அவர் சுட்டிக்காட்டியுள்ளார்.

உயிர்த்த ஞாயிறு தாக்குதல்கள் தொடர்பில் ஐக்கிய மக்கள் சக்தியின் நாடாளுமன்ற உறுப்பினர் அஷோக அபேசிங்க அண்மையில் வெளியிட்டிருந்த கருத்து தொடர்பில் குற்ற விசாரணை பிரிவில் வாக்குமூலமளிக்க குமாறு அறிவிக்கப்பட்டிருந்தது.

அதற்கமைய கொழும்பிலுள்ள குற்ற விசாரணை பிரிவிற்கு நாடாளுமன்ற உறுப்பினர் அஷோக அபேசிங்கவுடன் சென்ற சஜித் பிரேமதாஸ, பின்னர் உட்காங்

## சஜித் குற்றச்சாட்டு

களுக்குக் கருத்து தெரிவிக்கும்போதே இவ்வாறு குறிப்பிட்டுள்ளார்.

இந்த விடயம் தொடர்பாக சஜித் மேலும் கூறியுள்ளவை வருமாறு -

'பயங்கரவாதிகளை வழி நடத்தி வந்தவர்கள் யார்?', ஈஸ்டர் ஞாயிறு தாக்குதலை நடத்தும் சதித்திட்டத்தில் ஈடுபட்டவர்கள் யார் என்பதை அடையாளம் காண ஆணைக்குழு தவறிவிட்டது.

தாக்குதல்களால் பாதிக்கப்பட்டு இன்றும் கவலையிலுள்ள மக்களுக்கு வழங்கக் கூடிய ஒரே நீதி, பிரதான குற்றவாளிகள் யார் என்பதைக் கண்டுபிடிப்பதாகும்.

ஆனால் தற்போது சமர்ப்பிக்கப்பட்டுள்ள உயிர்த்த ஞாயிறு தாக்குதல் தொடர்பான ஜனாதிபதி விசாரணை ஆணைக்குழுவின் அறிக்கையில் இதனுடன் தொடர்புடைய ஒரு பகுதி மாத்திரமே உள்ளடக்கப்பட்டுள்ளது. எனினும் பிரதான சூத்திரதாரிகளை இனங்கண்டு சட்ட தீர்மானிப்பு நடவடிக்கைகளை மேற்கொள்ள வேண்டிய தேவை யாகும்.

69 லட்சம் வாக்குகளை வழங்கி, ஆட்சி மாற்றத்தை ஏற்படுத்திய மக்களும் இதனையே எதிர்பார்த்துக் கொண்டிருக்கின்றனர். உயிர்த்த ஞாயிறு தாக்குதல்களால் பாதிக்கப்பட்ட மக்களுக்கு எந்தகைய நிவாரணத்தை வழங்கினாலும் உயிரிழந்தவர்களை மீள உயிர்ப்பிக்க முடியாது.

எனவே உண்மையை அடிப்படையாகக் கொண்டு ஒழுக்கமான விசாரணைகளை முன்னெடுத்து அவர்களுக்கான நீதியை நிலைநாட்ட வேண்டும். - என அவர் குறிப்பிட்டுள்ளார்.

## யாழ்.சென்னை விமானசேவை விரைவில் மீண்டும் ஆரம்பம்!

கொரோனாத் தொற்றுப் பரவல் காரணமாக இடைநிறுத்தப்பட்ட யாழ்ப்பாணம் - சென்னைக்கு இடையிலான நேரடி விமான சேவைகள் விரைவில் மீள ஆரம்பிக்கப்படவுள்ளன.

சுற்றுலாத்துறை அமைச்சர் பிரசன்ன ரணதுங்க இந்த விடயத்தைக் குறிப்பிட்டுள்ளார்.

அத்துடன், இரத்தமலாணை - யாழ்ப்பாணம் - மட்டக்களப்பு இடையிலான உள்ளக விமான சேவையை விரைவில் ஆரம்பிக்க நடவடிக்கை எடுப்பதாகவும் அவர் கூறியுள்ளார்.

## சட்டவிரோதமாக கனடா செல்ல முயன்ற 24 பேர் கைதாகினர்!

மட்டக்களப்பு, மார்ச் 13  
சட்டவிரோதமான முறையில் கனடாவுக்கு செல்ல முயற்சி செய்த 24 பேர் கைது செய்யப்பட்டுள்ளனர்.

கடல் வழியாக செல்லும் நோக்கில் கற்பிட்டி குரக் கன்வேன பிரதேசத்திலுள்ள விடுதி ஒன்றில் தங்கியிருந்த 24 பேரே இவ்வாறு கைது செய்யப்பட்டுள்ளனர் என இலங்கை கடற்படை தெரிவித்துள்ளது.

கற்பிட்டி கடற்படையினரால் கடந்த வியாழக்கிழமை இவர்கள் கைது செய்யப்பட்டுள்ளனர்.

அவர்களை அழைத்துச் செல்வதற்காக பயன்படுத்தப்பட்ட லொறி ஒன்றையும் பொலிஸார் தங்கள் பொறுப்பில் எடுத்துள்ளனர்.

இந்த சந்தேக நபர்களுக்குள் சிறு பிள்ளைகள் இரண்டும் பெண் ஒருவரும் உள்ளடங்குகின்றனர் எனக் கடற்படையினர் தெரிவித்துள்ளனர்.

சந்தேக நபர்கள் அனைவரும் மட்டக்களப்பு பிரதேசத்தைச் சேர்ந்தவர்கள் என கடற்படையினர் தெரிவித்துள்ளனர்.

## ரஞ்சனைப் பார்வையிட இரு வாரத்துக்கு தடை!

ரஞ்சன் ராமநாயக்கவை இரண்டு வாரங்களுக்கு பார்வையாளர்கள் சந்திக்கத் தடை விதிக்கப்பட்டுள்ளது.

சிறைச்சாலைகள் ஆணையாளர், உட்காப்பேச் சாளர் சந்தன ஏக்கநாயக்க இதனைத் தெரிவித்துள்ளார். பார்வையிட வந்தவருடன் செல்பி எடுத்துக் கொண்டமைக்காக அவருக்கு இந்த தண்டனை விதிக்கப்பட்டுள்ளது என அவர் குறிப்பிட்டுள்ளார்.

இதேவேளை, நாடாளுமன்ற உறுப்பினர் ஹர்ஷன் ராஜகருணா, ரஞ்சன் ராமநாயக்கவை சந்திப்பதற்காக சிறைச்சாலைக்கு சென்றிருந்த போது, செல்பி எடுத்துக்கொண்டமை தொடர்பில் விசாரணை முன்னெடுக்கப்பட்டுள்ளது.

## சிரித்தனன் இறைவன் செப்பினான் விடையை!

அழைப்பினை ஏற்று ஆண்டவன் வந்தான் அடியவா உந்தன் அவாவெது வென்றான் அழகுடை இளமையை இழந்தேன் வாழ்வில் முதுமையைப் பெற்று வலிமையை இழந்தேன்

நிமிர்ந்துமே நிற்கும் நிலையினை இழந்தேன் நினைவெனும் பதிவில் பலவற்றை இழந்தேன் வந்திட்ட ஆசைகள் அனைத்தையும் இழந்தேன் இழந்திட்ட அனைத்தையும் தந்திடு என்றேன்

சிரித்தனன் இறைவன் செப்பினான் விடையை

கல்வியைக் கற்று கசடினை இழந்தாய் கற்றவா உறவால் கயவரை இழந்தாய் ஆசைகள் அடக்கி அவலத்தை இழந்தாய் அன்பினைப் பெருக்கி ஆணவம் இழந்தாய்

உழைத்ததன் பயனாய் வறுமையை இழந்தாய் உறவுகள் இணைப்பால் தனிமையை இழந்தாய் பாசத்தைப் பெருக்கி மோசத்தை இழந்தாய் பக்குவம் பெருக்கு பகைமையை இழந்தாய்

தர்மத்தைச் செய்து அதர்மத்தை இழந்தாய் தயவினைப் பேணி கோபத்தை இழந்தாய் அறிவினைப் பெருக்கி மடமையை இழந்தாய் அகத்தினைத் திருத்த அழுக்குகள் இழந்தாய்

இழந்ததை தரவா என்றனன் இறைவன் மௌனமாய் நானும் கண்ணீரில் மிதந்தேன் ஆண்டவா நீயே அடைக்கலம் என்றேன் அமைதியும் நிறைவும் அகத்தினை அடைந்தது.

மகாதேவ ஜயர் ஜெயராமசர்மா  
மேனாள் தமிழ் மொழிக்கல்வி இயக்குநர்  
மெல்பேன், ஆஸ்திரேலியா.

# எமது உறவுகளைத் தேடும் உரிமை எமக்கு இருக்கின்றது!

## காணாமலாக்கப்பட்டோர் உறவுகள் சங்கத் தலைவி

எங்களது உறவுகளைத் தேடும் உரிமை எங்களுக்கு இருக்கின்றது, எங்களது உறவுகளுக்கு என்ன நடந்தது என்று கேட்கும் உரிமை எங்களுக்கு இருக்கின்றது. வீதியோரங்களில் இருந்து எங்களது உறவுகளை தேட முடியாத நிலையிலேயே இன்று கண்ணீர்விட்டு வருவதாக வலிந்து காணாமல் ஆக்கப்பட்டோர் உறவினர் சங்கத்தின் மட்டக்களப்பு மாவட்ட தலைவி அ.அமலநாயகி தெரிவித்துள்ளார்.

மட்டக்களப்பு, மாமாங்கேஸ்வரர் ஆலய முன்றலில் தமிழர்களின் பல்வேறு பிரச்சினைகளுக்கு சர்வதேசத்தின் நீதியை எதிர்பார்த்து முன்னெடுக்கப்படும் சுழற்சி முறையிலான உணவுதவிப்புப் போராட்டம் தொடர்ந்தும் முன்னெடுக்கப்பட்டு வருகின்றது.

பொத்துவில் தொடக்கம் பொலிகண்டி வரை மக்கள் பேரெழுச்சி இயக்கத்தின் ஏற்பாட்டில் இந்த போராட்டம் முன்னெடுக்கப்பட்டுவருகின்றது.



வடக்கு கிழக்கில் தமிழ் மக்களுக்கு நடைபெற்ற அநீதி களுக்கு உள்ளாக நீதியாக எந்தவித நீதியும் கிடைக்கப் போவதில்லையெனவும் சர்வதேச நீதிமன்றில் இலங்கை நிறுத்தப்பட்டு தமக்கான நீதியைப்பெற்றுக்கொடுக்க சர்வதேச சமூகம் முன்வரவேண்டும் என அவர் இதன் போது கோரிக்கை விடுத்துள்ளார்.

## கடல் வழியாக வெளிநாட்டிற்கு குடியேறத் தயாரான ஒன்பது மட்டக்களப்பு வாசிகள் உட்பட 24 பேர் கைது



கல்பிட்டி குரக்கன்வேன பகுதியில் நேற்று நடத்தப்பட்ட சிறப்பு தேடுதல் நடவடிக்கையின் போது, இலங்கையில் இருந்து சட்டவிரோதமான முறையில் கடல் வழியாக வெளிநாட்டிற்கு குடியேறத் தயாரான 24 பேரை கடற்படை கைது செய்தது.

வடமேற்கு கடற்படை கட்டளையின் கடற்படையினர் மேற்கொண்ட இந்த சிறப்பு சோதனை நடவடிக்கையின் போது, கல்பிட்டி குரக்கன்வேன பகுதியில் கல்பிட்டி களப்புக்கு அருகே நிறுத்தப்பட்டிருந்த லொறி வண்டியொன்று சோதனை செய்யப்பட்டதுடன் லொறி வண்டிக்குள் இருந்த சந்தேக நபர்களிடம் கடற்படையினர் விசாரணை மேற்கொண்டனர் அப்போது குறித்த லொறி வண்டி சாரதியுடன் 24 நபர்கள் இலங்கையிலிருந்து வேறொரு நாட்டிற்கு குடிபெயரத் தயாராகி கல்பிட்டி களப்பு பகுதி

யில் இருந்து ஒரு படகு வரும் வரை காத்திருப்பது தெரிய வந்ததால், அந்தக் குழுவும் லொறி வண்டியும் கடற்படையினரால் கைது செய்யப்பட்டது.

கடற்படையால் கைது செய்யப்பட்ட 24 நபர்களில் 20 ஆண்கள், ஒரு பெண் (01), இரண்டு பெண் குழந்தைகள் (02) மற்றும் ஒரு சிறுவன் (01)

உள்ளனர். இவர்களில் 09 பேர் மட்டக்களப்பு பகுதியிலும், 6 பேர் யாழ்ப்பாணம் பகுதியிலும், 05 பேர் முல்லைத்தீவு பகுதியிலும், 03 பேர் திருகோணமலை பகுதியிலும், லொறியின் சாரதி புத்தளம் பகுதியிலும் வசிப்பவர்கள் என அடையாளம் காணப்பட்டுள்ளனர். இந்த கடத்தலைத் திட்டமிட்ட நபரும் இந்தக் குழுவில் இருப்பதாக கடற்படை சந்தேகப்படுகிறது.

இவ்வாறு கைது செய்யப்பட்ட சந்தேக நபர்களும் அவர்களது லொறி வண்டியும் மேலதிக சட்ட நடவடிக்கைகளுக்காக கல்பிட்டி காவல் நிலையத்தில் ஒப்படைக்கப்பட்டன. இதற்கிடையில், கடலில் இதுபோன்ற சட்டவிரோத இடம்பெயர்வு முயற்சிகளைத் தடுக்க கடற்படை தொடர்ந்தும் தனது நடவடிக்கைகளை மேற்கொள்ளும்.



# உயிர்த்த ஞாயிறு குண்டுத் தாக்குதல் விடயம்: விமலை விசாரணைக்கு உட்படுத்தாதமை ஏன்?



## சமிந்த விஜேசிறி எம்.பி. கேள்வி

கடந்த வியாழக்கிழமை நடைபெற்ற ஊடகவியலாளர் சந்திப்பில் இதனைத் தெரிவித்த அவர் மேலும் கூறுகையில் -

அதிகாரத்தைக் கைப்பற்றுவதற்காக தற்போதைய அரசாங்கம் உயிர்த்த ஞாயிறு தாக்குதல்களை பயன்படுத்திக் கொண்டுள்ளமை தெளிவாகியுள்ளது. உயிர்த்த ஞாயிறு தாக்குதல்கள் தொடர்பான ஜனாதிபதி விசாரணை ஆணைக்குழுவின் அறிக்கையை ஏற்றுக் கொள்வதற்கு ஆளுந்தரப்பினர் கூடத் தயாராக இல்லை. குறிப்பாக அமைச்சர் விமல் வீரவன்ஸு இதில் பிரதான மானவராகக் காணப்படுகிறார்.

தாக்குதல்கள் மேற்கொள்ளப்பட்டு 24 மணித்தியாலங்களுக்குள் அடுத்த தாக்குதல்கள் இடம்பெறாமல் எமது அரசாங்கம் தடுத்தது. இதற்கான தகவல்களை வழங்கிய புலனாய்வு பிரிவினர் தற்போதைய அரசாங்கத்தால் கைது செய்யப்பட்டுள்ளனர். கடந்த தேர்தல்களில் இனவாதத்தை பயன்படுத்திய அரசாங்கம் அடுத்த தேர்தல்களில் சிறுபான்மையினரின் வாக்குகளைப் பெற்றுக் கொள்வதற்கான நடவடிக்கைகளை முன்னெடுக்கிறது.

ஜனாதிபதி கோட்டாபய ராஜபக்ஷ தேர்தலில் வெற்றி பெறுவதற்கு இந்தியா உதவியுள்ளதாகவும், உயிர்த்த ஞாயிறு தாக்குதல் தொடர்பான தகவல்கள் இந்தியாவிற்கு தெரிந்திருந்தன எனவும் டிலான் பெரேரா அண்மையில் ஊடகவியலாளர் சந்திப்பொன்றில் கூறியிருந்தார். எனவே அஷோக அபேசிங்கவிடம் விசாரணைகளை முன்னெடுக்கும் சி.ஐ.டி. ஏன் டிலான் பெரேராவிடம் விசாரணைகளை முன்னெடுக்கவில்லை? நல்லாட்சி அரசாங்கத்தின் முஸ்லிம் நாடாளுமன்ற உறுப்பினர் உயிர்த்த ஞாயிறு தாக்குதலுடன் தொடர்புபட்டுள்ளனர் என்று பகிரங்கமாகக் கூறிய விமல் வீரவன்ஸு ஏன் விசாரணைக்குட்படுத்தப்படவில்லை? அவர் குற்ற விசாரணைப் பிரிவிற்கு அழைக்கப்பட்டால் உண்மைகளைக் கூறுவார் என்று எதிர்பார்க்கின்றோம்.

மத்திய வங்கி பிணை முறி மோசடியுடன் தொடர்புடைய குற்றவாளிகளை சட்டத்தின் முன் நிறுத்துவதாகக் கூறி, ஆட்சியை கைப்பற்றிய அரசாங்கம், சீனி இறக்குமதி வரிச் சலுகை மூலம் பாரிய மோசடி செய்துள்ளது. 69 லட்சம் மக்களின் எதிர்பார்ப்பு இந்த அரசாங்கத்தால் புறந்தள்ளப்பட்டுள்ளது. - என்றார்.

உயிர்த்த ஞாயிறு தாக்குதல்கள் தொடர்பில் இந்தியா அறிந்திருந்ததாகக் கூறிய டிலான் பெரேரா மற்றும் நல்லாட்சி அரசாங்கத்தின் முஸ்லிம் உறுப்பினர்கள் இதனுடன் தொடர்புபட்டுள்ளனர் என்று பகிரங்கமாகக் கூறிய அமைச்சர் விமல் வீரவன்ஸு ஆகியோரை ஏன் குற்ற விசாரணைப்பிரிவு விசாரணைக்குட்படுத்தவில்லை என்று ஐக்கிய மக்கள் சக்தியின் நாடாளுமன்ற உறுப்பினர் சமிந்த விஜேசிறி கேள்வியெழுப்பினார். அத்தோடு அமைச்சர் விமல் வீரவன்ஸு குற்ற விசாரணைப் பிரிவினரால் விசாரணைக்குட்படுத்தப்பட்டால் ஏதேனும் உண்மைகளை வெளிப்படுத்துவார் என்று தாம் எதிர்பார்ப்பதாகவும் சமிந்த விஜேசிறி கூறினார். கொழும்பிலுள்ள எதிர்கட்சித் தலைவர் அலுவலகத்தில்

## நுவரெலியா - இராகலையில் தீ விபத்து; 16 தொழிலாளர்கள் குடியிருப்புகள் நாசம்!



நுவரெலியா - இராகலை தோட்டம் 2 ஆம் பிரிவில், 16 வீடுகளைக்கொண்ட நெடுங்குடியிருப்பில் நேற்று வெள்ளிக்கிழமை அதிகாலை 3.45 மணியளவில் ஏற்பட்ட தீ விபத்தில் 16 வீடுகள் முற்றாக எரிந்து தீக்கிரையாகின.

குறித்த வீடுகளில் குடியிருந்த 14 குடும்பங்களைச் சேர்ந்த 61 பேர் பாதிக்கப்பட்டுள்ளனர். இதில் ஆண்கள் 26 பேரும் பெண்கள் 32 பேரும் 5 வயதுக்குட்பட்ட சிறுவர்கள் 3 பேரும் அடங்குகின்றனர்.

இதேவேளை குறித்த சம்பவம் தொடர்பாக பொலிஸாருக்கும் தீயணைப்பு பிரிவினருக்கும் தகவல் வழங்கப்பட்டது.

இதற்கமைய சம்பவ இடத்துக்கு விரைந்த நுவரெலியா மாநகரசபையின் தீயணைப்பு பிரிவினர், மக்களுடன் இணைந்து தீயைக் கட்டுப்பாட்டுக்குள் கொண்டுவரும் முயற்சியில் ஈடுபட்டனர்.

இதற்கிடையில் அப்பகுதியில் மக்கள் குவிந்தமையால், சமூக இடைவெளியைப் பின்பற்றி உரிய வகையில் இருக்குமாறு பொலிஸாரால் அறிவிக்கப்பட்டது.

இந்த தீவிபத்தால் உயிர்சேதம் எதுவும் ஏற்படாதபோதிலும், பெருமளவில் பொருள் சேதங்கள் ஏற்பட்டுள்ளன. வீட்டு உபகரணங்கள், முக்கிய ஆவணங்கள், தங்க நகைகள், பாடசாலை மாணவர்களின் சீருடைகள் மற்றும் பாடப் புத்தகங்கள் தீக்கிரையாகியுள்ளன என்று மக்கள் தெரிவித்தனர்.

மேலும் பாதிக்கப்பட்ட குடும்பங்களை சுகாதார நடைமுறைகளைப் பின்பற்றி, தோட்டத்திலுள்ள ஆலயத்தில் தங்கவைப்பதற்கான ஏற்பாடுகள் தற்போது இடம்பெற்று வருகின்றன.

அத்துடன் அவர்களுக்கான நிவாரண உதவிகளை தோட்ட நிர்வாகம், அனர்த்த முகாமைத்துவ நிலையம் மற்றும் நுவரெலியா பிரதேச சபை ஆகியன ஊடாக வழங்கப்பட்டுள்ளது.

குறித்த தீ விபத்து ஏற்பட்டதற்கான காரணம் இதுவரையும் கண்டறியப்படவில்லை என தெரிவிக்கும் இராகலை பொலிஸார், நுவரெலியா பொலிஸ் கைரேகை அடையாளப்பிரிவுடன் இணைந்து, மேலதிக விசாரணைகளை மேற்கொண்டு வருவதாக தெரிவித்துள்ளனர்.

## பாட்புத்தகங்களில் உள்ள விடயங்களை அரசின் தேவைக்கேற்ப மாற்ற முடியாது!

### வீரசேகரவுக்கு ஹசன் அலி பதிலடி

இஸ்லாமிய பாட்புத்தகங்களில் காணப்படும் அடிப்படைவாத விடயங்கள் நீக்கப்படும் என்று அமைச்சர் சரத் வீரசேகர தெரிவித்துள்ளமையைப் போன்று, பாட்புத்தகங்களில் உள்ள விடயங்களை அரசியல்வாதிகளின் தேவைக்கேற்ப மாற்றிக் கொள்ள முடியாது என்று முன்னாள் நாடாளுமன்ற உறுப்பினர் ஹசன் அலி தெரிவித்தார்.

இது தொடர்பில் அவர் மேலும் கூறுகையில் -

இஸ்லாமிய பாட நூல்களில் எது அடிப்படைவாத விடயம், எது அடிப்படைவாதமற்ற விடயம் என்பதை அரசியல்வாதிகள் தீர்மானிக்க முடியாது. பல்கலைக்கழகத்தினூடாக இஸ்லாமிய கல்வியியலாளர்கள் அடங்கிய குழுவொன்றை நியமித்து அதனூடாக இந்த விடயம் தொடர்பில் தீர்மானிக்க முடியும்.

அடிப்படைவாதமென்பது அனைத்து மதங்களிலும் காணப்படுகிறது. தாம் பின்பற்றும் மதத்தைப் பற்றி முறையாகப் புரிந்து கொள்ளாதவர்களே அடிப்படைவாதிகளாவர். மதங்களைப் பற்றி நன்கு அறிந்து அவற்றைப் பின்பற்றுவவர்கள் அடிப்படைவாதிகளாக இருக்க மாட்டார்கள்.

எனவே இஸ்லாம் பாட நூல்களில் உள்ளடக்கப்பட்டுள்ள விடயங்களை அமைச்சர் சரத் வீரசேகர கூறுகின்றமையைப் போன்று அரசாங்கத்தின் தேவைக்காக அல்லது அரசியல் கட்சியொன்றின் தேவைக்காக மாற்ற முடியாது. இஸ்லாமிய கல்வியியலாளர்கள் அடங்கிய குழுவை நியமித்து இதற்கான தீர்வைக் காணுமாறு வலியுறுத்துகின்றோம். - என்றார்.



## புத்தளத்தில் விபத்து ஒருவர் பரிதாப சாவு!

ஆனமடுவ - நவகத்தேகம் வீதியில் இலங்கை மின்சார சபைக்கு அருகில் கடந்த வியாழக்கிழமை இடம்பெற்ற விபத்தில் ஒருவர் உயிரிழந்துள்ளார் எனப் பொலிஸார் தெரிவித்துள்ளனர்.

ஆனமடுவ பகுதியைச் சேர்ந்த 37 வயதுடைய நபர் ஒருவரே இவ்வாறு உயிரிழந்தவர் ஆவார்.

நவகத்தேகம் பிரதேசத்தில் இருந்து ஆனமடுவ பகுதியை நோக்கி பயணித்த மோட்டார் சைக்கிள் ஒன்று, வீதியில் நடந்து சென்ற நபர் மீது மோதியமையாலேயே இந்த விபத்து சம்பவித்துள்ளது.

இதனால் காயமடைந்த பாதசாரி ஆனமடுவ வைத்தியசாலையில் சேர்க்கப்பட்டு, பின்னர் மேலதிக சிகிச்சைக்காக கொழும்பு தேசிய வைத்தியசாலைக்கு மாற்றப்பட்டார்.

எனினும் அங்கு அவர் சிகிச்சை பலனின்றி உயிரிழந்துள்ளார்.

விபத்துடன் தொடர்புடைய மோட்டார் சைக்கிள் சாரதியை பொலிஸார் கைது செய்துள்ளதுடன், மேலதிக விசாரணைகளையும் மேற்கொண்டு வருகின்றனர்.

## சட்டவிரோதமாக மதுபானம் தயாரித்த நால்வர் கைது!

பாணந்துறை - பொல்கொட பகுதியில் பாணந்துறை மத்திய ஊழல் தடுப்பு பிரிவினரால் மேற்கொள்ளப்பட்ட சோதனை நடவடிக்கையின் போது சட்டவிரோதமாக மதுபானம் தயாரிப்பில் ஈடுபட்ட சந்தேக நபர்கள் நால்வர் கைது செய்யப்பட்டுள்ளனர் என பொலிஸ் ஊடகப்பேச்சாளர் பிரதிபொலிஸ்மா அதிபர் அஜித்ரோஹண தெரிவித்தார்.

இது தொடர்பில் அவர் மேலும் கூறியவை வருமாறு -

பாணந்துறை - பொல்கொட பகுதியில் அமைந்துள்ள குளத்திற்கு அண்மித்த பகுதியில் நேற்று வியாழக்கிழமை பாணந்துறை மத்திய ஊழல் தடுப்பு பிரிவினருக்கு கிடைக்கப்பெற்ற தகவல்கள்

கமைய மேற்கொள்ளப்பட்ட சுற்றிவளைப்பின் போது, சட்டவிரோதமாக மதுபானம் உற்பத்தியில் ஈடுபட்ட சந்தேக நபர்கள் நால்வர் கைது செய்யப்பட்டுள்ளனர்.

இதன்போது 8ளிவாயு சிலிண்டர்களும், 45 மதுபான போத்தல்களும், 59 கோபாக்களும் (பீப்பாய்களும்) கைப்பற்றப்பட்டுள்ளன. பொல்கொட குளத்தை அண்மித்த பகுதிகளில் இவ்வாறு சட்டவிரோதமாக பல மதுபான உற்பத்தி நிலையங்கள் இயங்கிவருகின்றன எனத் தகவல்கள் கிடைக்கப் பெற்றுள்ளமையுடன், அது தொடர்பில் வலாணை ஊழல் தடுப்பு பிரிவினர் தொடர்ந்தும் சோதனை நடவடிக்கையில் ஈடுபட்டு வருகின்றனர்.

## சீனி இறக்குமதியில் பாரிய மோசடி அடிப்பட உரிமை மனுத் தாக்கல்!

சீனி இறக்குமதியின் போது 1,590 கோடி ரூபர் வரி மோசடி செய்யப்பட்டுள்ளதாகத் தெரிவித்து அடிப்படை உரிமை மீறல் மனுத் தாக்கல் செய்யப்பட்டுள்ளது.

மக்கள் விடுதலை முன்னணியின் முன்னாள் நாடாளுமன்ற உறுப்பினர் சனில் ஹந்துன்னெத்தியால் உயர்நீதிமன்றத்தில் இந்த மனுத் தாக்கல் செய்யப்பட்டுள்ளது.

இதேவேளை, ஐக்கிய மக்கள் சக்தியினரும் சீனி இறக்குமதியின் போது வரி மோசடி செய்யப்பட்டுள்ளதாக தொடர்ச்சியாக குற்றச்சாட்டுக்களை முன்வைத்து வருகின்றமை குறிப்பிடத்தக்கது.

# தேவையற்றவற்றில் அரசு அவதானம் செலுத்தினால் அரியணையில் ஏற்றிய மக்களே தூக்கிக் கடாசுவர்!



அரசாங்கம் மக்களுக்கு வழங்கிய வாக்குறுதிகளை மறந்து தேவையற்ற விடயங்களில் அவதானம் செலுத்தினால் அவர்களினாலேயே புறக்கணிக்கப்படுவீர்கள் என நாடாளுமன்ற உறுப்பினர் அத்துரலியே ரத்ன தேரர் எச்சரிக்கை விடுத்துள்ளார்.

கடந்த வியாழக்கிழமை களனி பகுதியில் இடம்பெற்ற, நிகழ்வொன்றில் கலந்துகொண்டு கருத்து தெரிவிக்கும்

## எச்சரிக்கும் ரத்னதேரர்

போதே அவர் இவ்வாறு குறிப்பிட்டுள்ளார். குறித்த நிகழ்வில் அத்துரலியே ரத்ன தேரர் மேலும் கூறியுள்ளவை வருமாறு -

ஏப்ரல் 21 குண்டுத்தாக்குதல் சம்பவத்தைத் தொடர்ந்து தேசிய பாதுகாப்பு பலவீனப்படுத்தப்பட்டுள்ளது.

ஆகவே பலமான தலைமைத்துவத்தின் கீழ் அரசாங்கத்தைத் தோற்றுவிக்க வேண்டும் என தீர்மானித்து, நாட்டு மக்கள் ஜனாதிபதி கோட்டாபய ராஜபக்ஷ தலைமையிலான அரசாங்கத்தை ஸ்தாபித்தார்கள். பௌத்த - சிங்கள மக்களின் எதிர்பார்ப்பு நிறைவேறியுள்ளதா என்பது தற்போது கேள்விக்குறியாக்கப்பட்டுள்ளது.

ஏப்ரல் 21 குண்டுத்தாக்குதல் சம்பவத்தைத் தோற்றல் பிரசாரமாக்கி ஆட்சிக்கு வந்த அரசாங்கம், குண்டுத்தாக்குதல்

சம்பவத்துக்கும் குண்டுத்தாக்குதல்தொடர்பிலான ஜனாதிபதி விசாரணை ஆணைக்குழுவின் அறிக்கைக்கும் அரசாங்கத்துக்கும் எவ்வித தொடர்பும் கிடையாது எனக் குறிப்பிடுகின்றமை பாதிக்கப்பட்ட மக்களுக்கு இழைக்கும் நம்பிக்கைத்துரோகமாகவே கருதப்படும்.

இஸ்லாமிய அடிப்படைவாதம் தோற்றம் பெற பொதுபல சேனா அமைப்பு காரணம். ஆகையால் அவ்வமைப்பை தடை செய்ய வேண்டும் என ஆணைக்குழுவின் அறிக்கையில் குறிப்பிட்டுள்ளமை முற்றிலும் தவறானதாகும்.

இஸ்லாமிய அடிப்படைவாதத்தின் செயற்பாடுகளுக்கு எதிராக ஆட்சியில் இருந்த அரசாங்கங்கள், கடுமையான நடவடிக்கைகளை முன்னெடுத்திருந்தால் பௌத்த அமைப்புக்கள் பொது தன்மையில் எதிர்ப்பை வெளிப்படுத்த நேரிட்டிருக்காது.

பொதுபல சேனா அமைப்பினர் காரணமாகவே மறைமுகமாக செயற்பட்ட இஸ்லாமிய அடிப்படைவாதத்தின் பல விடயங்கள் பகிரங்கப்படுத்தப்பட்டன. ஆகவே, பௌத்த அமைப்புக்கள் ஒருபோதும் பிற இனங்கள் மீது அடிப்படைவாதத்தையும் வன்முறைகளையும் கட்டவிழ்த்து விடவில்லை.

பொதுபல சேனா அமைப்பைத் தடை செய்ய பௌத்த சிங்கள மக்கள் ஒருபோதும் இடமளிக்கமாட்டார்கள். தேர்தல் காலத்தில் நாட்டு மக்களுக்கு வழங்கிய வாக்குறுதிகளை அரசாங்கம் முறையாக செயற்படுத்த வேண்டும்.

ஒரு நாடு ஒரு சட்டம் என்ற கொள்கை வெறும் வாய்சொல்லாக மாத்திரம் காணப்படுகிறது. தேவையற்ற விடயங்களுக்கு அரசாங்கம் முன்னுரிமை வழங்கினால் நாட்டு மக்கள் அரசாங்கத்தை முழுமையாக புறக்கணிப்பார்கள். - என அவர் குறிப்பிட்டுள்ளார்.

## சுகாதார விதிமுறைகளைப் பின்பற்றுக் பொலிஸார் மக்களுக்கு அறிவுறுத்து!

எதிர்வரும் வார இறுதியில் சுகாதார வழிமுறைகளை பின்பற்றி செயற்படுமாறு பொலிஸார் பொது மக்களுக்கு அறிவுறுத்தல் வழங்கியுள்ளனர்.

அத்துடன், தனிமைப்படுத்தல் விதிமுறைகளை மீறிய

09 பேர் கடந்த வியாழக்கிழமை கைது செய்யப்பட்டுள்ளனர். இதற்கமைய, இதுவரையில் தனிமைப்படுத்தல் விதிமுறைகளை மீறிய 3 ஆயிரத்து 346 பேர் கைது செய்யப்பட்டுள்ளனர்

## உரிமைக்கானிகளுக்குள் செல்ல வவுனியாவில் இராணுவம் தடை!

வவுனியா, வடக்கு நெடுங்கேணி வெடிவைத்தகல் கிராமத்துக்குள் மக்கள் உட்செல்ல இராணுவத்தினரும், வனவளத் திணைக்களத்தினரும் தடை விதித்துள்ளனர் எனக் கிராம மக்கள் தெரிவித்துள்ளனர்.

மேற்படி கிராமத்தில் யுத்தம் காரணமாக ஏற்பட்ட இடப்பெயர்வின் பின்னர் குடியேற்றங்கள் எதுவும் இல்லை. அப்பகுதியில் போருக்கு முன்னர் சிறுவர் பாடசாலை ஒன்று இருந்தது. அந்தப் பாடசாலையில் வயலுக்கு செல்பர்கள் மட்டுமே தங்கியிருந்து செல்வார்கள்.

ஆனால் அப்பகுதிக்குள் உட்செல்வதற்கோ காணிகளைத் துப்புரவு செய்யவோ இராணுவமும், வனவள திணைக்களத்தினரும் தடை செய்து வருகின்றார்கள்.

குறித்த பகுதியில் வசித்த மக்கள் தம் காணிகளுக்கான உறுதி ஆவணங்களை வைத்திருக்கின்ற போதும், வெடிவைத்தகல் கிராமத்தில் இராணுவத்தினர் முகாம் அமைத்து இருப்பதால் குறித்த பகுதியில் மக்கள் உட்சென்று துப்புரவுப் பணிகளை மேற்கொள்ளத் தொடர்ந்தும் தடைவிதித்து வருகின்றனர்.

இந்தக் கிராமத்தில் ஆரம்பத்தில் 65 குடும்பங்கள் வசித்து வந்த நிலையில் தற்போது 15 குடும்பத்தினர் இந்தக் கிராமத்தில் உள்ள தமது சொந்தக் காணிகளுக்கு குடியேறுவதற்கு கிராம சேவையாளர், பிரதேச செயலாளரின் அனுமதி கடிதத்தை இராணுவம், வனவளத்திணைக்களத்தினருக்கு வழங்கியிருந்தும், கிராமத்தில் உள்ளுழைவதற்கான அனுமதி



பத்திரத்துடன் அந்தப் பகுதியில் உள்ள தம் சொந்த காணிகளைத் துப்புரவு செய்யச் சென்ற போது இராணுவத்தினர் அந்தக் கிராமத்திற்குள் உட்செல்ல தடைவிதித்துள்ளனர்.

2015 ஆம் ஆண்டிலிருந்து அந்தப் பகுதிக்குள் பொதுமக்கள் உட்செல்ல இராணுவத்தினர் தடைவிதித்த நிலையில் இது தொடர்பாக வவுனியா மாவட்ட அபிவிருத்திக்குழுத் தலைவரும், நாடாளுமன்ற உறுப்பினருமான திலீபனிடம் முறையீடு செய்த போது இந்த விடயம் தொடர்பாக உரிய தீர்வைப் பெற்றுத் தருவதாக எமக்குக் கூறியிருந்தும் இதுவரை எமக்கான நீதி கிடைக்கவில்லை என அந்தக் கிராம மக்கள் தெரிவித்துள்ளனர்.

ஆனாலும் அந்தப் பகுதிக்குள் அம்மன் ஆலயம் இருப்பதால் வருடா வருடம் வரும் பங்குனி திங்கள் உற்சவத்தை நடத்துவதற்கு மட்டும் ஆலயவளங்கத்தை சுத்தப்படுத்துவதற்கு பல்வேறு நிபந்தனைகளுடன் அந்தப் பகுதி மக்கள் கடந்த வியாழக்கிழமை அனுமதிக்கப்பட்டுள்ளனர்.

## ஐக்கிய மக்கள் சக்தியின் ஒரு வருட பூர்த்தி 15 ஆம் ஆண்டு!

ஐக்கிய மக்கள் சக்தியின் ஒரு வருட பூர்த்தி விழா எதிர்வரும் 15 ஆம் திகதி கொழும்பு ஹைட்பார்க் மைதானத்தில் சுகாதார வழிமுறைகளின் பிரகாரம் நடைபெறவுள்ளது. கட்சியின் தேசிய அமைப்பாளரும் நாடாளுமன்ற உறுப்பினருமான ஹரின் பொன்னாண்டோ இதனைத் தெரிவித்துள்ளார்.

ஐக்கிய மக்கள் சக்தியின் ஒரு வருட பூர்த்தி விழா எதிர்வரும் 15 ஆம் திகதி 2.30 மணி முதல் கொழும்பு ஹைட்பார்க் மைதானத்தில் சுகாதார வழிமுறைகளை பின்பற்றி நடைபெறவுள்ளது.

கட்சியின் தலைவர் சஜித் பிரேமதாஸ் தலைமையில் நடைபெறும் இந்த நிகழ்வில் சகல பதவி நிலை அங்கத்த

வர்கள், சர்வமதத்தலைவர்கள், நாடாளுமன்ற உறுப்பினர்கள், முன்னாள் நாடாளுமன்ற உறுப்பினர்கள், வேட்பாளர்கள், மாகாண சபை அங்கத்தவர்கள், உள்ளூராட்சி மன்றப் பிரதிநிதிகள், கட்சியின் மகளிர் சக்தியின் பிரதிநிதிகள், இளைஞர் சக்தியின் பிரதிநிதிகள், சர்வதேச பிரதிநிதிகள் உட்பட ஒவ்வொரு தேர்தல்தொகுதிகளிலிருந்தும் 20 அங்கத்தவர்கள் இந்நிகழ்வில் கலந்துகொள்ளவுள்ளனர்.

சுகாதாரப் பிரிவினரின் வழிகாட்டல்கள் மற்றும் வேண்டு கோள்களின் அடிப்படையில் கொரோனா சட்டத்தீட்டங்களின் பிரகாரமும் ஏனைய பாதுகாப்பு வரையறைகளுடன் நிகழ்வு நடைபெறவுள்ளதாகவும் அவர் கூறியுள்ளார்.

## குருந்தார்மலையிலுள்ள பிள்ளையாருக்கு 30 வருடங்களின் பின் சிவராத்திரி விழா!



முல்லைத்தீவு தண்ணிமுறிப்பு குருந்தார்மலை அடிவாரத்தில் அமைந்துள்ள ஸ்ரீகோணமடு பிள்ளையார் ஆலயத்தில் 30 ஆண்டுகளின் பின்னர் சிவராத்திரி விழாவில் மக்கள் கலந்து வழிபாடுகளை மேற்கொண்டுள்ளார்கள்.

கடந்த வியாழக்கிழமை காலை குருந்தார்மலை அடிவாரத்தில் அமைந்துள்ள ஸ்ரீகோணமடு பிள்ளையார்

ஆலயத்தில் சிவராத்திரி வழிபாடுகள் நடைபெற்றுள்ளன. 1990 ஆம் ஆண்டின் பின்னர் ஸ்ரீகோணமடு பிள்ளையார் ஆலயம் புனர்நிர்மாணம் செய்யப்பட்டு இம் முறையே சிவராத்திரி வழிபாடுகள் சிறப்புற நடைபெற்றுள்ளன.

முள்ளியவளை, தண்ணீருற்று, குமுழமுனை ஆகிய கிராமங்களை சேர்ந்த மக்கள் பலர் வழிபாடுகளில் கலந்துகொண்டு சிறப்பித்துள்ளமையுடன் சிவராத்திரி விழாவை முன்னிட்டு அங்கு பொலிஸாரும் படைபினரும் தீவிர கண்காணிப்பில் ஈடுபட்டுள்ளனர் என மக்கள் தெரிவித்துள்ளார்கள்.

## வவுனியா தெற்கு தமிழ் பிரதேச சபை தவிசாளருக்கு ஈ.பி.டி.பியும் போட்டி!

வவுனியா தெற்கு தமிழ் பிரதேச சபையின் தவிசாளருக்கான தெரிவில் ஈ.பி.டி.பியின் துஷ்யந்தன் விக்கிராசு போட்டியிடுவது என்ன தெரிவித்துள்ளார்.

இது தொடர்பாக மேலும் தெரிவித்த அவர் -

ஏற்கனவே பதவி வகித்துவந்த தவிசாளர் தனது பதவியை இராஜினாமா செய்துள்ளார் எனத் தெரிவிக்கப்பட்டுள்ளது. இந்நிலையில் புதிய தவிசாளருக்கான தெரிவு விரைவில் இடம்பெறவுள்ளது. அந்தவகையில் தவிசாளருக்கான தெரிவில் ஈ.பி.டி.பி. சார்பில் நான் போட்டியிடுவது என்ன.

தவிசாளராக தெரிவு செய்யப்படும் பட்சத்தில் சபையை சீரான முறையில் வழிநடத்தி செல்ல முடியும் என்று எதிர்பார்க்கின்றேன்.

குறிப்பாக எமது கட்சி சார்பாக வன்னியில் ஒரு நாடாளுமன்ற உறுப்பினரும், பலம் பொருந்திய அமைச்சர் ஒருவர் இருக்கும் நிலையில், அவர்கள் ஊடாக

மீதம் இருக்கும் சபையின் ஆட்சிக்காலப் பகுதியில் விசேட நிகழ்வுகள் பெற்று எமது சபைக்குட்பட்ட பகுதிகளில் பல்வேறு அபிவிருத்தித் திட்டங்களை செயற்படுத்த முடியும் என்று எதிர்பார்க்கின்றோம்.

எனவே தவிசாளர் தெரிவில் ஏனைய உறுப்பினர்களும் எனக்கு ஆதரவை வழங்க வேண்டும் என்று கேட்டுக்கொள்கிறேன். - எனக் குறிப்பிட்டுள்ளார்.

வவுனியா தெற்கு தமிழ் பிரதேச சபையின் தவிசாளர் பதவியை ஆட்சி காலப்பகுதியில் இரண்டரை வருடங்கள் என பங்கிட்டு வகிப்பதற்கு கூட்டமைப்பில் அங்கம் வகிக்கும் பிளோட் மற்றும் ரெலோ கட்சிகளிற்கிடையில் ஒப்பந்தம் ஒன்று ஏற்படாக்கியிருந்தது.

அதற்கமைய வவுனியா தெற்கு தமிழ் பிரதேச சபையின் தவிசாளர் து.நடராஜ சிங்கம் தனது பதவியை அண்மையில் இராஜினாமா செய்திருந்தமை குறிப்பிடத்தக்கது.

# மியன்மாருக்கு விடுத்த அழைப்பை அரசு உடன் மீள்பெறல் வேண்டும்!

**சஜித் பிரேமதாஸ வேண்டுகோள்**

இலங்கையில் இடம்பெறவுள்ள பிம்ஸ்டெக் உச்சி மாநாட்டுக்கு மியன்மாருக்கு விடுக்கப்பட்டுள்ள அழைப்பை அரசாங்கம் உடனடியாக மீள்பெறவேண்டும்.

அத்தோடு இலங்கை ஜனநாயக ரீதியான நாடு என்ற வகையில் மியன்மா இராணுவ மயமாக்கலை எதிர்ப்பதாகவும் பகிரங்க நிலைப்பாட்டை அறிவிக்க வேண்டும் என்று எதிர்க்கட்சித் தலைவர் சஜித் பிரேமதாஸ வலியுறுத்தினார்.

அவ்வாறில்லை எனில், ஜனநாயக ரீதியில் வெற்றி பெற்றுள்ள ஆங் சான் சுகி மற்றும் அவரது தரப்பினரை நிராகரித்து, இராணுவமயமாக்கலை இலங்கை ஏற்றுக் கொண்டதைப் போன்றாகிவிடும் என்றும் எதிர்க்கட்சித் தலைவர் சுட்டிக்காட்டினார்.

இது தொடர்பில் கொழும்பில் நடைபெற்ற ஊடக விவரலாளர் சந்திப்பில் அவர் மேலும் தெரிவிக்கையில் - மியன்மா இலங்கை ரீதியாக ஸ்தாபிக்கப்பட்ட அரசாங்கத்திடமிருந்து பலவந்தமாக அதிகாரத்தை பறித்து சர்வாதிகார இராணுவ ஆட்சி முன்னெடுக்கப்படுகின்ற இந்த சந்தர்ப்பத்தில், சர்வதேச தொடர்புகள் பற்றி சிறிதளவும் புரிதல் அற்ற இலங்கை வெளிவிவகார அமைச்சர் தினேஷ் குணவர்தன பிம்ஸ்டெக் மாநாட்டில் கலந்து கொள்வதற்கு அந்நாட்டு வெளிநாட்டலுவலர்கள் அமைச்சருக்கு அழைப்பு விடுத்துள்ளார்.

மியன்மாவின் இராணுவ ஆட்சியின் வெளிநாட்டலுவலர்கள் அமைச்சருக்கு இலங்கை அரசாங்கம் கடிதம் அனுப்பி வைத்துள்ளமை, அந்நாட்டில் தற்போது முன்னெடுக்கப்படுகின்ற இராணுவ ஆட்சியை ஏற்றுக் கொண்டதைப் போன்றுள்ளது. தற்போதைய அரசாங்கத்துக்கு சிறிதளவும் சர்வதேசத்தைப் பற்றிய தெளிவின்மையால் தான் இது போன்ற பாரியதொரு தவறு இடம்பெற்றிருக்கிறது.

மியன்மாவில் ஏற்பட்டுள்ள இராணுவமயமாக்கலுக்கு எதிராக இலங்கை பகிரங்கமான நிலைப்பாட்டை அறிவிக்க வேண்டியதே சரியான செயற்பாடாகும். ஜனநாயக



ரீதியில் தேர்தல் மூலம் மீண்டும் வெற்றி பெற்ற ஆங் சான் சுகி தலைமையிலான ஆட்சி முன்னெடுக்கப்படுவதற்கு ஆதரவளிக்கும் வகையில் குறைந்தது ஒரு நிலைப்பாட்டையேனும் அரசாங்கம் வெளிப்படுத்தியிருக்க வேண்டும்.

இவ்வாறு செய்வதற்கு பதிலாக, மியன்மாவில் இடம்பெறுகின்ற இராணுவமயமாக்கலை தற்போதைய இலங்கை அரசாங்கம் ஏற்றுக் கொண்டுள்ளது என்பதன் காரணமாக அமைச்சர் தினேஷ் குணவர்தன அந்நாட்டு இராணுவ பிரதிநிதிக்கு அழைப்பு கடிதம் அனுப்பி வைத்துள்ளார்? எவ்வாறிருப்பினும் பிம்ஸ்டெக் உச்சி மாநாட்டுக்கு மியன்மாருக்கு அழைப்பு விடுப்பதற்கு அமைச்சர் தினேஷ் குணவர்தனவிற்கு எவ்வித தார்பீக உரிமையும் கிடையாது.

இதனை சிறுபின்னெடுத்தமையான ஒரு செயற்பாடாகவே நாம் கருதுகின்றோம். எனவே விடுக்கப்பட்ட அழைப்பைத் துரிதமாக மீள்பெறமாறு அரசாங்கத்தை வலியுறுத்துகின்றோம்.

அத்தோடு மியன்மாவில் இடம்பெறுகின்ற இராணுவமயமாக்கல் செயற்பாடுகளை ஜனநாயக நாடு என்ற ரீதியில் இலங்கை எதிர்ப்பதாக பகிரங்கமாக அறிவிக்க வேண்டும் என்றும் கோருகின்றோம்.

அவ்வாறு செய்யவில்லை எனில், தற்போதைய இலங்கை அரசாங்கமும் வெளிநாட்டலுவலர்கள் அமைச்சரும் ஜனநாயக ரீதியில் வெற்றி பெற்றுள்ள ஆங் சான் சுகி தரப்பினரை நிராகரித்து, இராணுவ மயமாக்கலை ஆதரிப்பதைப் போன்றாகிவிடும். என்றார்.

## மனித உரிமை செயற்பாட்டாளர்களுக்கு இலங்கை உரிய மதிப்பளிக்க வேண்டும்!

**மனித உரிமைகளுக்கான தூதுவர்கள் வலியுறுத்தல்**

ஹிஜாஸ் ஹிஸ்புல்லா போன்ற மனித உரிமை செயற்பாட்டாளர்களுக்கு இலங்கை அரசாங்கம் மதிப்பளிக்க வேண்டும் என்று ஐரோப்பிய ஒன்றிய நாடுகளின் மனித உரிமைகளுக்கான தூதுவர்கள் ஒன்றிணைந்து வலியுறுத்தியுள்ளனர்.

மனித உரிமைகள் சட்டத்தரணி ஹிஜாஸ் ஹிஸ்புல்லா தொடர்ச்சியாகத் தடுத்து வைக்கப்பட்டுள்ளமையைக் கண்டித்து ஐரோப்பிய ஒன்றியத்தைச் சேர்ந்த 60 நாடுகளிலுள்ள மனித உரிமை தூதுவர்கள் இணைந்து அறிக்கையொன்றை வெளியிட்டுள்ளனர்.

அந்த அறிக்கையில் மேலும் கூறப்பட்டிருப்பவை வருமாறு -

சட்டத்தரணி ஹிஜாஸ் ஹிஸ்புல்லா கடந்த 2020 ஆம் ஆண்டு ஏப்ரல் மாதத்தில் கைது செய்யப்பட்டு, தொடர்ச்சியாகத் தடுத்து வைக்கப்பட்டுள்ளமையொன்றும் விசனத்திற்கு ஏற்படுத்தியுள்ளது. சுமார் 10 மாதகாலமாகத் தடுத்து வைக்கப்பட்டதன் பின்னர், தற்போது ஹிஜாஸ் ஹிஸ்புல்லா மீது அவரால் வெளியிடப்பட்ட கருத்து தொடர்பில் பயங்கரவாதத்தைச் சட்டத்தின் கீழ் குற்றச்சாட்டு முன்வைக்கப்பட்டிருக்கிறது.

இலங்கைவாழ் முஸ்லிம்கள் உள்ளடங்கலாக சிறுபான்மை சமூகத்தவரின் உரிமைகளுக்காகவும் பிரிவினைக் கொள்கைகளுக்கு எதிராகவும் முன்நின்று செயற்பட்டவர்களில் சட்டத்தரணி ஹிஜாஸ் ஹிஸ்புல்லா முக்கியமானவராவார்.

நாடொன்றில் மனித உரிமைகளைப் பாதுகாப்பதற்கும் மேம்படுத்துவதற்கும் மனித உரிமை செயற்பாட்டாளர்களின் பங்களிப்பு மிகவும் அவசியமானதாகும். எனவே மனித உரிமை செயற்பாட்டாளர்களைப் பாதுகாக்கும் பொறுப்பு அரசாங்கத்துக்கு உள்ளது.

இந்நிலையில் ஐக்கிய நாடுகள் மனித உரிமைகள் ஆணையாளரின் நிலைப்பாட்டை ஏற்பதுடன், ஹிஜாஸ் ஹிஸ்புல்லா போன்ற மனித உரிமை செயற்பாட்டாளர்களுக்கு மதிப்பளிக்க மாறு இலங்கை அரசாங்கத்தைக் கேட்டுக்கொள்கின்றோம் என்று அந்த அறிக்கையில் கூறப்பட்டுள்ளது.

**35 ஆவது இதழ்**

**மண் வளம்  
அவசூம்  
மரபுபட்ட  
கைகடி  
பொடர்கள்  
வாசிக்கத்  
குவறாதீர்கள்**

# செம்மணி

மார்ச் 35 வது இதழ் ஆண்டு 2052, 13 - 19 பிப்ரவரி 2021 வாரமலர் பக்கங்கள் 24 கிடை ரூப 50/-

**கறப்ப ஞாயிறு ஆகமா வரும் உயிர்த்த ஞாயிறு**

**கொழும்பு மற்றும் கிழக்கிலும்**

■ ஸ்டீவ் ல்லாமி ■

**அனைத்து முகவர்களிடமும் கேட்டு வாங்குங்கள்**

**வாசகர்களின் நன்மதிப்பைப் பெற்ற பல்சுவை வார இதழ்**

## முழு முயற்சியில் மீண்டும் ரணில்!



நாடாளுமன்றத் தேர்தலில் தமது கட்சிக்கு ஏற்பட்ட படுதோல்வியை அடுத்து சில காலம் அமைதி பேணிய ஐக்கிய தேசியக்கட்சியின் தலைவர் ரணில் விக்கிரமசிங்க

இப்போது பாரியதொரு அரசியல் கூட்டணியைக் கட்டியெழுப்பும் முயற்சியில் ஈடுபட்டுள்ளார்.

இதற்காக முன்னாள் அமைச்சர் மங்கள சமரவீரவின் உதவியையும் அவர் கோரியுள்ளார். இதனை ஏற்று மங்களவும் இம்முயற்சியில் களமிறங்கியுள்ளார்.

இந்நிலையில் முன்னாள் அமைச்சர் ராஜித சேனாரத்னவும் ரணில் விக்கிரமசிங்கவை தனது மகன் சகிதம் கடந்த வாரம் சந்தித்து சமகால அரசியல் நிலைவரம் தொடர்பில் கலந்துரை யாடியுள்ளார்.

இதன்படி ரணிலின் அதிரடி அரசியல் ஆட்டம் மீண்டும் விரைவில் ஆரம்பமாகும் என எதிர்பார்க்கப்படுகின்றது.

# தென்னாபிரிக்காவில் பரவும் திரிபுபட்ட வைரஸ் இங்கும்!

## தன்சானியாவிலிருந்து வந்தவரில் அடையாளம்

கொழும்பு, மார்ச் 12  
திரிபுபட்ட நிலையில் தென்னாபிரிக்காவில் இனங் காணப்பட்ட புதியவகை கொரோனா வைரஸ் தொற்றுக்கு உள்ளான ஒருவர், இலங்கையில் அடையாளம் காணப்பட்டுள்ளார் என ஸ்ரீ ஜயவர்தனபுர பல்கலைக்கழகத்தின் ஆய்வு நிறுவகத்தின் பணிப்பாளர் சந்திம ஜீவசுந்தர தெரிவித்துள்ளார்.

தன்சானியாவில் இருந்து வருகை தந்த இலங்கையர் ஒருவருக்கே இவ்வாறு புதிய வகை கொரோனா வைரஸ் தொற்று உறுதி செய்யப்பட்டுள்ளதாகவும் அவர் குறிப்பிட்டுள்ளார்.

கொரோனா தொற்றின் 484லு என்கிற புதிய வகையான தொற்றுக்கு இலக்கான இலங்கையர் இன்று அடையாளம் காணப்பட்டுள்ளார்.

இவர் மவறியங்களை பிரதேசத்திலிருந்து அடையாளம் காணப்பட்டுள்ளதாக தெரிவிக்கப்படுகின்றது.

இந்த வகையிலான வைரஸ் தற்சமயம் தென்னாபிரிக்க நாட்டில் பரவி வருகின்றதாகவும் கூறப்படுகின்றது.

இலங்கையில் கொரோனா வைரஸ் தொற்றினால் இதுவரை 520 பேர் உயிரிழந்துள்ளனர் என அரசாங்கத் தகவல் திணைக்களம் தெரிவித்துள்ளது.

இதேவேளை கொரோனா வைரஸ் பரவல் அச்சநிலைமை குறித்து அரசாங்கம் மற்றும் பொதுமக்கள் புரிதல் இன்றி செயற்படுகின்றனர் எனப் பொதுச் சுகாதாரப் பரிசோதகர் சங்கம் குற்றம் சுமத்தியுள்ளது.

மேலும், கொரோனா வைரஸ் தொற்றை கண்டறிவதற்கு முன்னெடுக்கப்படும் பி. சி. ஆர். பரிசோதனை குறைக்கப்படுவதன் காரணமாக கொரோனா வைரஸ் தொற்று மேலும் பரவலடையும் சாத்தியம் அதிகம் காணப்படுவதாகவும் சங்கம் எச்சரிக்கை விடுத்துள்ளது.

## சுகாதாரத் தொண்டர்கள் தொடர்ந்து 5 ஆம் நாளாக உணவு தவிர்ப்பு போர்



யாழ்ப்பாணம், மார். 12  
வடக்கு மாகாண ஆளுநர் செயலகத்திற்கு முன்னால் தொடர் போராட்டத்தில் ஈடுபட்டுவரும் வடக்கு மாகாண சுகாதார தொண்டர்களின் உணவு தவிர்ப்பு போராட்டம் 5 ஆவது நாளாக இன்றும் தொடர்கின்றது.

கடந்த முதலாம் திகதியில் இருந்து போராட்டத்தில் ஈடுபட்டுவந்த வடக்கு மாகாண சுகாதார

தொண்டர்கள் தமக்கான தீர்வு வழங்கப்படாத நிலையில் கடந்த 8 ஆம் திகதி தொடக்கம் தமது போராட்ட வடிவத்தை உணவு தவிர்ப்பு போராட்டமாக மாற்றி முன்னெடுத்து வருகின்றனர்.

போராட்டம் இடம்பெறுகின்ற இடத்திற்கு ஒரு சில தமிழ் அரசியல் பிரதிநிதிகள் வருகை தந்திருந்த போதிலும் அரசாங்கத்தை பிரதிநிதித்துவப்படுத்துகின்ற அரசியல் பிரதிநிதிகள் மற்றும் அதிகாரிகள் இதுவரை வருகை தரவில்லை என போராட்டத்தில் ஈடுபட்டுள்ளவர்களால் தெரிவிக்கப்பட்டுள்ளமை குறிப்பிடத்தக்கது.

## யாழில் இந்தியத் தூதுவர்



வரைச் சந்தித்து கலந்துரை யாடினார்.

இந்திய உதவியில் அமைக்கப்படும் யாழ்ப்பாண கலாச்சார மத்திய நிலையத்திற்கும் சென்று புனர்மைப்பு பணிகளைப் பார்வையிட்டார்.

அதனைத் தொடர்ந்து யாழ்ப்பாண நூலகத்திற்கு சென்று நூலகத்தைப் பார்வையிட்டமை யுடன் மாநகர முதல்வர் விஸ்வலிங்கம் மணிவண்ணனைச் சந்தித்து கலந்துரையாடினார்.

இந்நிகழ்வில் யாழ்ப்பாண முதல்வர், யாழ்ப்பாண இந்திய துணை தூதர்பாலச்சந்திரன், மாநகரசபை உறுப்பினர்கள், அதிகாரிகள் எனப் பலரும் கலந்து கொண்டனர்.

வெள்ளி மதியம் வடக்கு ஊடகங்களின் பிரதானிகளைச் சந்தித்த தூதுவர் அரசியல் கட்சிகளின் பிரமுகர்களையும் சந்தித்து வருகிறார். சனி வரை அவர் யாழ்ப்பாணத்தில் தங்கியிருப்பார்.

இலங்கைக்கான இந்திய உயர்ஸ்தானிகர் கோபால் பாக்லே வெள்ளிக்கிழமை யாழ்ப்பாணத்திற்கு விஜயமொன்றை மேற்கொண்டார்.

யாழ்ப்பாணத்திற்கான இந்த விஜயத்தின் போது இந்தியத் தூதுவர் பல இடங்களிற்கும் சென்று பலரையும் சந்தித்து கலந்துரையாடியுள்ளார்.

வரலாற்று பிரசித்தி பெற்ற நல்லூர்க் கந்தன் ஆலயத்திற்குச் சென்று விசேட பூஜை வழிபாடுகளில் ஈடுபட்டார். இதன் பின்னர் நல்லை ஆதீனத்திற்கு சென்று ஆதீன குருமுதல்

## விமல் வீரவன்ஸுக்கு எதிராக 43 எம்.பிக்கள் போர்க்கொடி!

### பிரதமரிடம் ஆதாரத்துடன் முறைப்பாடு

ஸ்ரீலங்கா பொதுஜன பெரமுனவைச் சேர்ந்த 43 எம்.பிக்கள் பிரதமர் மஹிந்த ராஜபக்ஷவைச் சந்தித்து அமைச்சர் விமல் வீரவன்ஸுக்கு எதிராக முறைப்பாடு செய்துள்ளனர் என அரசியல் வட்டாரங்கள் தெரிவித்துள்ளன.

நேற்று முன்தினம் புதன்கிழமை பிரதமரை சந்தித்த 43 எம்.பிக்களும் வீரவன்ஸு கட்சி ஒற்றுமையை சீரழிக்க முயல்கிறார் எனக் குற்றஞ்சாட்டியுள்ளனர்.

இல்லாமிய தீவிரவாத சிந்தனை கொண்டோரை மகிழ்விக்கும்

நோக்கில் அரசில் உள்ள ஒரு பகுதியினர் செயற்படுகின்றனர் என அண்மையில் விமல் வீரவன்ஸு வெளியிட்ட கருத்துக் குறித்த விமர்சனங்களின் பின்னணியில் இவ்வாறான முறைப்பாடு செய்யப்பட்டுள்ளது.

விமல் வீரவன்ஸுவின் சம்பந்தப்பட்ட பேச்சின் ஒளிப்பதிவுகளையும் பிரதமரிடம் கையளித்துள்ள எம்.பிக்கள் இது குறித்து நடவடிக்கை எடுக்குமாறு கோரிக்கை விடுத்துள்ளனர் எனவும் அரசியல் வட்டாரங்களில் இருந்து தகவல்கள் வெளியாகியுள்ளன.



## University of Jaffna, Sri Lanka Faculty of Science Walk-in-interview

Walk in interview for the appointments to the following posts will be held on **16.03.2021 (Tuesday)** at 09.30 a.m. in the Office of the Dean, Faculty of Science, University of Jaffna.

**Temporary Assistant Lecturer / Temporary Demonstrator in Fisheries**  
**Temporary Demonstrator / Temporary Research Assistant in Chemistry**  
**Temporary Research Assistant in Zoology**  
**Temporary Instructor in Computing**

### Minimum Requirements/Qualifications:

1. A Degree with specialization in the relevant subject with First Class or Second Class (Upper Division) Honours;  
**OR**
2. A Degree with specialization in the relevant subject with Second Class (Lower Division) Honours;  
**OR**
3. (a) A Degree with specialization in the relevant subject without Honours or any other degree with at least Second Class Honours, and (b) a recognized postgraduate degree in the relevant subject

### SALARY AND OTHER BENEFITS

Post	Salary scale
Temporary Demonstrator / Temporary Instructor	Rs. 40,920/- p.m (Fixed)
Temporary Assistant Lecturer	Rs. 49,860/- p.m (Fixed)
Temporary Research Assistant	Rs. 49,860/- p.m (Fixed)

In addition to the above salary, the allowances approved by University Grants Commission applicable to the posts will also be paid.

Interested candidates with the required qualifications are expected to be present for the interview for the above mentioned posts with educational and any other relevant certificates (originals) along with certified copies, **National identity Card and self prepared application.**

**Registrar**  
**University of Jaffna**  
**12.03.2021**

# இஸ்லாமிய அடிப்படைவாதத்துக்கு எதிராக பிக்குகள் ஒன்றிணைந்து கடும் நடவடிக்கை!



## ஞானசார தேரர் சூளுரை

பதி விசாரணை ஆணைக்குழுவின் அறிக்கையில் பௌத்த அமைப்புக்களைத் தடை செய்யும் பரிந்துரை முன்வைக்கப்பட்டுள்ளது.

இவ்வாறான சம்பவங்கள் வரலாற்று ரீதியில், இடம் பெற்றுள்ளன. அறிக்கைகளுக்கு பௌத்த அமைப்புக்களை ஒருபோதும் அடிப்படைவைக்க முடியாது என்பதை அரசாங்கத்துக்கு தெரிவித்துக் கொள்கிறோம். நாட்டில் இனவாதத்தை தோற்றுவிக்கும் வகையில் பௌத்த அமைப்புக்கள் ஒருபோதும் செயற்படவில்லை. பௌத்த மதத்துக்குப் பாதிப்பு ஏற்படும் போது அதற்கு எதிர்ப்பு தெரிவிப்பதை இனவாத செயற்பாடு எனக் குறிப்பிட முடியாது.

மத கொள்கையை அடிப்படையாகக் கொண்டு தோற்றம் பெற்றுள்ள இஸ்லாமிய அடிப்படைவாதத்தை இல்லாதொழிக்க அரசாங்கம் உரிய நடவடிக்கைகளை முன்னெடுக்கும் என எதிர்பார்க்க முடியாது.

சமர்ப்பிக்கப்பட்டுள்ள அறிக்கை அரசாங்கத்துக்குள் அரசியல் பிரச்சினையாக தோற்றம் பெற்றுள்ளது. பௌத்த நாட்டில் இஸ்லாமிய அடிப்படைவாதத்தை முழுமையாக இல்லாதொழிக்கும் பொறுப்பை பௌத்த மதத்தலைவர்கள் அனைவரும் ஒன்றிணைந்து ஏற்க வேண்டும்.

இஸ்லாமிய அடிப்படைவாதத்தை முழுமையாக இல்லாதொழிக்க அரசாங்கத்திற்கு முன்வைத்துள்ள யோசனைகளுக்கு மகாநாயக்க தேரர்கள் முழுமையான ஆதரவை வழங்குவார்கள். அனைத்து மதத்தலைவர்களையும் ஒன்றிணைத்து நாடு தழுவிய ரீதியில் இஸ்லாமிய அடிப்படைவாதத்துக்கு எதிரான கடுமையான நடவடிக்கைகளை இனி முன்னெடுப்போம்.

பாரம்பரிய முஸ்லிம் மக்களின் உரிமைகளுக்கு பாதிப்பை ஏற்படுத்த வேண்டும் என்பது எமது நோக்கமல்ல. இஸ்லாமிய மத போர்வையில் தோற்றம் பெற்றுள்ள அடிப்படைவாதத்துக்கு எதிராகவே செயற்படுகிறோம். இதற்கு பாரம்பரிய முஸ்லிம் சமூகத்தினரும் முழுமையான ஆதரவை வழங்குவார்கள் என எதிர்பார்க்கிறோம். - என்றார்.

ஏப்ரல் 21 குண்டுத்தாக்குதல் தொடர்பிலான ஜனாதிபதி விசாரணை ஆணைக்குழுவின் அறிக்கையால் பௌத்த அமைப்புக்களை அடிப்படைவைக்க முடியாது. இஸ்லாமிய அடிப்படைவாதத்துக்கு எதிராக அரசாங்கம் உரிய முறையில் செயற்படும் என்ற நம்பிக்கை கிடையாது.

ஏப்ரல் 21 குண்டுத்தாக்குதல் தொடர்பிலான அறிக்கை அரசாங்கத்தின் அரசியல் பிரச்சினையாகி விட்டது.

இஸ்லாமிய அடிப்படைவாதத்துக்கு எதிராக இனிக்கடுமையான நடவடிக்கைகளை நாடுதழுவிய ரீதியில் பௌத்த துறவிகளை ஒன்றிணைத்து முன்னெடுப்போம் என பொதுபல சேனா அமைப்பின் பொதுச்செயலாளர் ஞானசார தேரர் தெரிவித்தார்.

ஏப்ரல் 21 குண்டுத்தாக்குதல் தொடர்பிலான ஜனாதிபதி விசாரணை ஆணைக்குழுவின் அறிக்கைக்கு எதிர்ப்பு தெரிவித்து கடந்த வியாழக்கிழமை சுதந்திர சதுக்க வளாகத்தில் முன்னெடுக்கப்பட்ட சத்தியாகிரக போராட்டத்தில் கலந்துகொண்டு உரையாற்றுகையில் மேற்கண்டவாறு குறிப்பிட்டார்.

அவர் மேலும் குறிப்பிடிகையில் -

நாட்டில் இஸ்லாமிய அடிப்படைவாதம் பல்வேறு துறைகளில் ஆதிக்கம் செலுத்துகிறது என்பதை ஆட்சியில் இருந்த அனைத்து அரசாங்கங்களுக்கும் எடுத்துரைத்துள்ளோம்.

குறுகிய அரசியல் நோக்கங்களை அடிப்படையாகக் கொண்டு அனைத்து அரசாங்கங்களும் அடிப்படைவாதத்தை வளர்த்து எம்மை இனவாதிகளாகச் சித்திரித்தது. அனைத்து தரப்பினரது பலவீனத்தன்மையும் ஏப்ரல் 21 குண்டுத்தாக்குதலாக வெளிப்பட்டது.

ஏப்ரல் 21 குண்டுத்தாக்குதல் சம்பவம் இஸ்லாமிய அடிப்படைவாதத்தின் உக்கிரத்தன்மையை வெளிப்படுத்தியது. குண்டுத்தாக்குதலின் பின்னணியில் இருந்தவர்கள் யாவர்? எதிர்காலத்தில் இவ்வாறான சம்பவங்கள் இடம் பெறாமல் இருக்க முன்னெடுக்க வேண்டிய முன்னாயத்த நடவடிக்கைகள் என்ன என்பன தொடர்பில் ஆராயவே ஜனாதிபதி விசாரணை ஆணைக்குழு நியமிக்கப்பட்டது.

ஆணைக்குழுவின் ஆரம்பகால செயற்பாடுகள், விசாரணைகள் சிறந்த முறையில் இடம்பெற்றன. ஆனால் ஆணைக்குழுவின் செயற்பாட்டின் இறுதிபகுதி அரசியல்மயப்படுத்தப்பட்டன. தேசிய பிரச்சினையாக உருவெடுத்துள்ள இஸ்லாமிய அடிப்படைவாதத்தை இல்லாதொழிக்க முன்னெடுக்க வேண்டிய நடவடிக்கைகள் ஏதும் ஆணைக்குழுவின் அறிக்கையில் சுட்டிக்காட்டப்படவில்லை. மாறாகத் தனிப்பட்ட முறண்பாடுகளுக்குப் பழிதீர்க்கும் ஒரு களமாக ஜனாதிபதி விசாரணை ஆணைக்குழு செயற்படுத்தப்பட்டுள்ளது.

ஏப்ரல் 21 குண்டுத்தாக்குதல் தொடர்பிலான ஜனாதி

## தனிமைப்படுத்தல் நடவடிக்கைகளுக்கு உட்படுத்தப்படவுள்ளார் நாமல் எம்.பி!

எதிர்பார்க்கும் பொதுச்சுகாதாரப் பரிசோதகர் சங்கம்

கொரோனா அச்சுறுத்தல் காரணமாக, டூயில் இருந்து நாடுதிரும்பவுள்ள விளையாட்டுத்துறை அமைச்சர் நாமல் ராஜபக்ஷ, தனிமைப்படுத்தல் நடவடிக்கைக்கு உட்படுத்தப்படுவார் என தாம் எதிர்பார்க்கும் பொதுச்சுகாதாரப் பரிசோதகர்கள் சங்கத்தலைவர் உடல் ரோஹன தெரிவித்துள்ளார்.

இவ்விடயம் தொடர்பாக உடல் ரோஹன மேலும் கூறியுள்ளவை வருமாறு -

அமைச்சர் நாமல் ராஜபக்ஷ, 14 நாட்கள் தனிமைப்படுத்தலுக்கு உட்படுத்தி கொள்வதன் ஊடாக, ஏனையோருக்கு முன்மாதிரியாக செயற்பட முடியும்.

இதேவேளை வெளிநாடுகளில் இருந்து நாடு திரும்புவவர்கள் அனைவரும் ஹோட்டல்கள் அல்லது இராணுவத்தால் நடத்தப்படும் தனிமைப்படுத்தல் மையங்களில் தனிமைப்படுத்தலுக்கு உட்படுத்தப்படுகின்றமை அரசாங்கத்தின் நடைமுறையாகும்.

அந்தவகையில் இவ்வாறான நடைமுறைகளை அரசியல்வாதிகளும் பின்பற்ற வேண்டியது அவசியமாகும் மாறாக விதிமுறைகளை மீறி செயற்பட முயற்சித்தால், பொது மக்கள் அரசாங்கத்தின் மீதுள்ள நம்பிக்கையை இழக்க நேரிடும் என அவர் சுட்டிக்காட்டியுள்ளார்.

## தூக்கில் தொங்கிய நிலையில் வவுனியாக் காட்டில் சடலம்!



உறவினர்கள் தேடியுள்ளனர். இந்நிலையில் செட்டிகுளம்பொது மயானத்துக்கு அருகில் உள்ள காட்டுப் பகுதியில் மரம் ஒன்றில் தூக்கில் தொங்கிய நிலையில் காணப்பட்டுள்ளார். இதனையடுத்து சம்பவம் தொடர்பில் செட்டிகுளம் பொலிஸாருக்கு தெரியப்படுத்தப்பட்டது.

சம்பவ இடத்துக்குச் சென்ற செட்டிகுளம் பொலிஸார் கொலையா..?, தற்கொலையா..? என்ற கோணத்தில் விசாரணைகளை முன்னெடுத்து வருகின்றனர்.

செட்டிகுளம், கங்கங்குளம் பகுதியைச் சேர்ந்த செல்வகுமார் (வயது 52) என்ற குடும்பத்தினர் இவ்வாறு உயிரிழந்த நிலையில் சடலமாக மீட்கப்பட்டுள்ளமை குறிப்பிடத்தக்கது.

வவுனியா, செட்டிகுளம் மயானத்திற்கு அருகில் உள்ள காட்டுப் பகுதியில் கடந்த வியாழக்கிழமை மாலை தூக்கில் தொங்கிய நிலையில் குடும்பஸ்தர் ஒருவரின் சடலம் மீட்கப்பட்டுள்ளது. வியாழன் மதியம் வீட்டை விட்டு வெளியில் சென்ற குறித்த நபர் மாலை ஆகியும் வீடு திரும்பவில்லை இதனையடுத்து

## பாட்டும் நானே...

(6 ஆம் பக்கத் தொடர்ச்சி)

**6. கேள்வி:-** இந்தமுறையும் ஐ.நா. சபையில் தோற்றுவிடுவோம் போல் தெரிகிறதே?

**பதில் :-** பெரும்பாலும் அப்படித்தான் இருக்கப் போகிறது. அதற்கான காரணங்கள் பல.

ஈழத்தமிழர்களுக்கு இன்னும் நல்லவிதி வராது.

இத்தனை அழிவின் பின்னும் நம் தலைவர்கள் சுயநலத்தால் ஒன்றுபடத் தயாராய் இல்லாதது.

யதார்த்தம் அறியாமல் நம்மக்கள் கற்பனையிலேயே காலம் கடத்துவது.

உருப்படியாய்ச் சிந்திக்கின்ற தலைவர்களைச் சுதந்திரமாய்ச் செயற்படவிடாதது.

நம் இனத்தில் ஏமாற்ற நினைக்கும் தலைவர்களும் ஏமாற்ற நினைக்கும் மக்களும் தொடர்ந்து இருப்பது.

இப்படிப் பல சொல்லலாம். 'செய் அல்லது செய்யவிடு' என்று பொய்மைத்தலைவர்களை நோக்கி நம் தமிழினம் எப்போது துணிந்து சொல்லப் போகிறதோ, அன்றுதான் நம் இனம் உருப்படும்.

உலகநாதரின் ஒப்பீனியன் \* அப்படி இந்தமுறையும் 'அம்பல் தானா?'

**தினம் ஒரு விவசாயத் தகவல்**

**தென்னந்தோப்பில் பலன் தரும் ஊடுபயிர்!**

ஒவ்வொரு தென்னந்தோப்பும் தனி உலகம். அதில் கட்டாயம் பல பயிர் செய்தே ஆக வேண்டும். குறிப்பாக பல அடுக்குப் பயிர்கள், பந்தல் வகைப் பயிர்கள், மலர் பயிர்கள், தீவணப் பயிர்கள், மல்வெளி, பழுவகை பயிர்கள், உயரமாக வளரும் பயிர்கள், மூலிகைப் பயிர்கள், வாசனைப் பயிர்கள் இப்படி கிட்டத்தட்ட அறுபதுக்கும் மேற்பட்ட பல்வேறு தாவரங்கள் வளர உகந்த சூழல் அனைத்து தென்னந்தோப்புகளிலும் உள்ளன.

நீள்புற்றுக்குறை, வேலை ஆட்கள் கிடைக்கவே இல்லை, என் தோட்டத்தில் எதுவும் வராது, எனக்கு தென்னையை பார்க்கவே நேரம் இல்லை போன்ற வசனங்களை பேசுவது அறியாமையால் அளந்து விடும் பொய்கள் தான். எந்த ஒரு மண்ணுக்கும் உரிய பயிர்கள் பல உள்ளன. எந்த அளவு நீர் இருந்தாலும் அதற்கு ஏற்ப நன்கு வளரும் தாவரங்கள் உள்ளன. மழை குறைவான பகுதிகளில் மட்டுமல்ல பிரச்சினை உடைய மண்ணாக இருப்பினும் உப்பு நீராக இருப்பினும், உரிய ஊடுபயிர்கள் எவை என்பதை நிபுணர்கள் ஆலோசனை பெற்று தனது பயிர் திட்டத்தில் சேர்க்க வேண்டும்.

**ர.ரஜீவன் - விவசாய பட்டதாரி**

# உணவு தவிர்ப்பு போராட்டத்துக்கு அம்பாறையில் முஸ்லிம் ஆதரவு!

அம்பாறை மாவட்டம் பாண்டிருப்பு திரைபதை அம்மன் ஆலய முன்றி லில் இடம்பெற்று வருகின்ற சுழற்சி முறையிலான உணவு தவிர்ப்புப் போராட்டத்தில் முஸ்லிம் மக்களும் இணைந்துள்ளனர். கடந்த 5 ஆம் திகதி வெள்ளிக்கிழமை ஆரம்பமாகிய இந்தப் போராட்டம் இடம்பெற்று வந்த நிலையில் 7 ஆவது நாளான கடந்த வியாழக்கிழமை பொலிகண்டி வரையிலான பேரணியின் அம்பாறை மாவட்ட இணைப்பாளரும் கல்முனை இளைஞர் சேனையின் முன்னாள் தலைவருமான தாமோதரம் பிரதீபன், நாவிதன் வெளி பிரதேச சபை உறுப்பினர் என். தர்சினி, தமிழ்த் தேசியக் கூட்டமைப்பின் கல்முனை

மாநகர சபை உறுப்பினர்களான அழககோன் விஜயரட்ணம், பொன் செல்வநாயகம், தமிழ்த் தேசிய மக்கள் முன்னணி இளைஞர் தலைவர் துசானந்தன், ஜோசப் பரராசசிங்கம் மக்கள் அமைப்பின் தலைவிகுந்தையா கலைவாணி, உள்ளிட்ட பலரும் கலந்து கொண்டனர். சுழற்சி முறையான இந்தப் போராட்டத்தில் பல்வேறு தடைகளை உடைத்து முன்னெடுத்துள்ளோம். அரசாங்கம் பலதவறுகளை செய்துள்ளது. அதற்காக சர்வதேச குற்றவியல் மன்ற விசாரணையைக் கோரியே ஆதரவாக இப்போராட்டத்தை மேற்கொண்டுள்ளோம் என குறித்த உணவு தவிர்ப்புப் போராட்டத்தில் ஈடுபட்டவர்கள் தெரிவித்தனர்.



## நீதிமன்ற கட்டமைப்பு மற்றும் மறுசீரமைப்புக்குள் குழந்தை பராமரிப்புக்குத் தேவையான வசதிகள்! முன்னுரிமை என ஹிருணிகாவுக்கு நீதி அமைச்சர் பதில்

இடம்பெற்றுவரும் நீதிமன்ற கட்டமைப்பு மறுசீரமைப்புக்குள் குழந்தை பராமரிப்புக்கு தேவையான வசதிகளை செய்ய முன்னுரிமை வழங்குவேன் என நீதி அமைச்சர் அலிசபரி தெரிவித்துள்ளார். நீதிமன்றங்களுக்கு குழந்தைகளுடன் செல்லும் தாய்மார் எதிர்கொள்ளும் சிரமத்தை போக்க நடவடிக்கை எடுக்குமாறு முன்னாள் நாடாளுமன்ற உறுப்பினர் ஹிருணிகா பிரேம சந்திர நீதி அமைச்சரின் கவனத்துக்கு கொண்டு வந்திருந்த விடயத்துக்கு நன்றி தெரிவித்து அவர் விடுத்துள்ள அறிக்கையிலேயே இவ்வாறு தெரிவிக்கப்பட்டுள்ளது. அதில் மேலும் தெரிவிக்கப்பட்டுள்ளவை வருமாறு - தாய்மார்களின் வாழ்க்கையில் முக்கிய அம்சமான தாய்ப்பால் கொடுக்கும் விடயம் தொடர்பாக நீதிமன்ற கட்டமைப்பில் எந்த வசதிகளும் இல்லாமல் காரணமாக, அவர்கள் எதிர்கொள்ளும் சிரமத்தொடர்பாக எனது கவனத்திற்குக் கொண்டுவந்தமைக்காக ஹிருணிகா

பிரேமச்சந்திரவுக்கு எனது நன்றியைத் தெரிவிக்க விரும்புகிறேன். தாய்மையின் முக்கியத்துவத்துக்கு என்னால் ஒரு விலைமதிப்பை வைக்க முடியாது, அதன்படி எந்தவொரு தாயும் தங்கள் குழந்தைக்கு உணவளிக்க வேண்டிய அவசியம் காரணமாக நீதிமன்றங்களுக்கு வருவதில் சிரமங்களை எதிர்கொள்ள வேண்டியதில்லை. எந்தவிதமான விமர்சனமும் அல்லது தடையும் இல்லாமல் நீதியை அணுகுவதை உறுதிப்படுத்த நான் உறுதியாக இருக்கிறேன். அத்துடன் நீதிமன்ற கட்டமைப்பு நிர்வாகத்துக்குள் குழந்தை பராமரிப்புக்குத் தேவையான வசதிகளை ஏற்படுத்திக்கொடுப்பதை உறுதிப்படுத்துவதற்கான நடவடிக்கைகளை மேற்கொள்ளவேண்டும். இந்த நடவடிக்கையை மேற்கொள்ள நான் கட்டமைப்பட்டுள்ளேன். தற்போது நடந்துகொண்டிருக்கும் நீதிமன்ற கட்டமைப்பு மறுசீரமைப்புக்குள் இதற்கு முன்னுரிமை வழங்குவேன் என்பதை உறுதியளிக்கிறேன், - எனக் குறிப்பிட்டுள்ளார்.

## காரைக்கால் படகுச் சேவை

காங்கேசன்துறையில் இருந்து புதுச்சேரி அருகிலுள்ள காரைக்கால் வரையான படகுச் சேவையை விரைவில் ஆரம்பிக்க நடவடிக்கை எடுக்கப்படுவதாக இந்திய உயர்ஸ் தானிகர் கோபால் பாக்கே தெரிவித்துள்ளார். காங்கேசன்துறை துறை முகத்தை இந்தியாவின் 452.7 லட்சம் அமெரிக்க டொலர் நிதியுதவியுடன் அபிவிருத்தி செய்வதற்கு இலங்கை ஒப்பந்தம் செய்துள்ளது. அத்துடன் இந்தியாவுடனான திட்டமிடப்பட்ட விமானங்களுக்காக இலங்கை தனது வான்வெளியை மீண்டும் திறக்கும்போது, பலாலிக்கான விமான சேவையை இந்தியா மீண்டும் ஆரம்பிக்கும் எனவும் அவர் குறிப்பிட்டுள்ளார். இதேவேளை, கொழும்பு- தூத்துக்குடி இடையில் ஒரு இணைப்புக்கான வாய்ப்பும் உள்ளதாக இலங்கைக்கான இந்திய உயர்ஸ் தானிகர் கோபால் பாக்கே குறிப்பிட்டுள்ளார்.

**தேவை**  
பாவித்த பழுதடைந்த வீணை விலைக்கு தேவை  
183 முதலாம் குறுக்கு தெரு  
யாழ்ப்பாணம்.  
0775563030

**அன்-னா விரைவுப் பொதிகள் சேவை**

3-6 நாட்கள்

077 8889388  
075 3305500  
070 3305500

லண்டன் = 1000/=

15,000 /= பெருமதி வரை காப்புறுதி இலவசம்

லண்டன், பிரான்ஸ், ஜெர்மனி உட்பட 20 நாடுகளுக்கு மேலதிக கட்டணமாக வரிகள் ஏதும் இல்லை

உங்கள் வீடுகளுக்கே வந்து பொதிகள் பெற்றுக்கொள்ளப்படும். (யாழ்ப்பாணம் மற்றும்)

எம்முடன் இணைந்து உங்களிடத்தில் பொதிகள் சேவை தொடங்குவதாயின் தொடர்புகொள்ளவும்

யாழ்ப்பாணம் சங்கானை கல்வியங்காடு ஆவரங்கால் நெல்வியடி

சமீபகாலமாக கனகராயன்குளம் மல்லாவி மன்னார் வவுனியா கொழும்பு

**D.C.M<sub>N</sub> - யாழ் நகர் A/L 2023** கலை, வர்த்தக வகுப்புக்கள்

**வகுப்புக்கள் ஆரம்பமாகி விட்டன.**

**கலைப்பிரிவு சிரேஷ்ட ஆசிரியர் குழாம்**

**தமிழ் வழமையான முன்னணி ஆசிரியர்**

புவியியல்	P.S.V. தினேஸ்	உடகக்கல்வி	N. தீபன்
கீர்துநாகரிகம்	T. ஸ்ரீஸ்	ICT	லவேந்திரன்
அரசியல்	பொன் சந்திர	நாடகமும் அரங்கியலும்	M. ஐங்கரன்
வரலாறு	S.S.Y. பிரதீபன்	சிறிஸ்தவ நாகரிகம்	J.J. வசந்தன்
அளவையியல்	T.T. நீதன்	விவசாய விஞ்ஞானம்	B. பாலசுதன்

**வர்த்தகப் பிரிவு சிரேஷ்ட ஆசிரியர் குழாம்**

பொருளியல்	S. ஜெயக்குமார்
கணக்கீடு	S. தவா

யா/வேம்படி மகளிர் உயர்தரப் பாடசாலை அருகாமையில்  
**D.C.M<sub>N</sub> - நிர்வாகி** ☎ 077 011 9434

**CNR world wide Express**  
International Courier & Cargo Service.

உள்நாடு, வெளிநாடுகளுக்கான அதிவேக, மிதவேக தபால், பொதிகள் பரிமாற்ற சேவை.

அனுப்பும் பொதிகளுக்கான காப்புறுதி உத்தரவாதம்.

கடல் ஆகாய மார்க்க வரிய சரக்கு பரிமாற்ற சேவை.

விடு, அலுவலகங்களில் இருந்தவாறு அனுப்பும் வசதி.

அனுப்பும் பொதிகளை இலையத் தளத்தில் கண்காணிக்கும் வசதி.

இல. 401, மணிக்கூட்டு கோயில்தி, (வருமான கோவில் அருகாமை) யாழ்ப்பாணம்.  
Tel - 021 567 4145  
Mob - 077 2931062

**ST. ANTONY'S COMPUTER**

2 YEARS WARRANTY

021 222 4865  
075 069 8608

189, K.K.S Road, Jaffna Town.

4 Channel DVR  
5MP Camera 4  
21500/= Only

**Pioneer secu**  
PINNACLE OF RELIABILITY FOR A SAFER WORLD